

కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 8

ఆగస్టు 1982

వెల : 75 పైసలు

సంచిక 8

సెప్టెంబరు 1 న యుద్ధ వ్యతిరేక ప్రదర్శనలకై కార్మిక నాయకుల పిలుపు

అమెరికా సామ్రాజ్యవాదులు, వారి తెనాతీలు ప్రపంచాన్ని న్యూక్లియర్ యుద్ధం లోకి దించడానికి యత్నిస్తున్నారని అందుకు నిరసనగా సెప్టెంబరు ఒకటవ తేదీన ప్రదర్శనలు, బహిరంగసభలు జరపాలని ఆంధ్ర ప్రదేశ్ సి.ఐ.టి.యు. కమిటీ ప్రధాన కార్యదర్శి శ్రీ నందూరి ప్రసాదరావు, ఆంధ్ర ప్రదేశ్ ఎ.ఐ.టి.యు.సి. ప్రధాన కార్యదర్శి శ్రీ కె. ఎల్. మహేంద్రలు ఒక సంయుక్త ప్రకటనలో విజ్ఞప్తి చేశారు వారి ప్రకటన పూర్తి పాఠం ఇలావుంది.

అమెరికా సామ్రాజ్యవాదులు, వారి తెనాతీలు ప్రపంచాన్ని న్యూక్లియర్ యుద్ధం లోకి దింపడానికయత్నిస్తున్నారు. యుద్ధ ప్రవాదం మున్నెన్నడూ లేనివిధంగా మునుకున్నది. ప్రపంచంలోని యుద్ధోన్మాదులైన సామ్రాజ్యవాదులు నేడు ఎంతో చురుకుగా వ్యవహరిస్తున్నారు. తొలిగా న్యూక్లియర్ దాడి చేయడానికి రీగన్ ప్రభుత్వం సన్నద్ధమౌతున్నది. పశ్చిమాసియాలో జోక్యం కల్పించుకునేందుకై ఎంతో వేగంగా దళాలను తరలించే ఏర్పాట్లు చేసింది. పశ్చిమ ఐరోపాలో మీడియం రేంజి మిస్సైల్స్ను, న్యూట్రాన్ బాంబులను వుంచి, దిగ్గోగరియాను నౌకా, వైమానిక సావరంగా చేసి, దానిని మరింత ఆధునికం చేసింది.

అమెరికా తన కార్యకలాపాల కొనసాగింపుకు పాకిస్తాన్ను కేంద్రంగా చేసుకుంది. జియా నైనిక ప్రభుత్వానికి కుప్పతెప్పలుగా ఆయుధాలను అందజేస్తూ, న్యూక్లియర్ శక్తిని పెంపొందించుకునేందుకు సహకరిస్తున్నది. ఆ విధంగా భారతదేశంపై ప్రత్యక్షంగా ప్రమాదాన్ని తెచ్చిపెట్టింది. రెబ్బనాన్ పై అమెరికా ప్రోత్సాహంతో ఇజ్రాయీల్ చేస్తున్న దురాక్రమణి పాలస్తీనా విమోచనా సంస్థను తుడిచిపెట్టేందుకు ఉద్దేశించిందే. యుద్ధ సన్నాహాలు త్రామికవర్గం మీద దాడికి దారి తీస్తున్నాయి.

న్యూక్లియర్ ఆయుధ పోటీని నివారించి ఆయుధాలను తగ్గించే ఉద్దేశ్యంతో సోవియట్ యూనియన్ చాలా సముచితమయిన ప్రతిపాదనలు చేసింది ముందుగా తాను న్యూక్లియర్ దాడి జరుపబోనని సోవియట్ యూనియన్ ప్రకటించింది.

అమెరికా, ఐరోపాలోని కార్మికులు యుద్ధ వ్యతిరేక ప్రదర్శనలు జరుపుతున్నారు. "కావలసింది బాంబులు కాదు, ఉద్యోగాలు" అన్నదే వాళ్ళ నినాదం. ప్రపంచమంతటా 1982 సెప్టెంబరు 1వ తేదీన యుద్ధ వ్యతిరేక ప్రదర్శనలు జరపాలని హవానాలో జరిగిన ప్రపంచ కార్మిక సంఘాల సమాఖ్య నిరయించింది. ఈ పిలుపును మేము సమర్థిస్తూ,

రాష్ట్ర వ్యాపితంగా సెప్టెంబరు 1వ తేదీన యుద్ధవ్యతిరేక దినాన్ని సమైక్యంగా పాటించలసిందిగా అన్ని కార్మిక సంఘాలకు విజ్ఞప్తి చేస్తున్నాము.

సి.ఐ.టి.యు., ఎ.ఐ.టి.యు.సి. అనుబంధ కార్మిక సంఘాలు యితర కార్మిక సంఘాలతోను, వ్యవసాయ కార్మిక సంఘాలతోను, యితర ప్రజా సంఘాలతోను సప్రదించి సెప్టెంబరు 1వ తేదీన అన్ని జిల్లా, తాలూకా, ప్రాథమిక కేంద్రాలలో ప్రదర్శనలు, బహిరంగ సభలు జరపవలసిందిగా విజ్ఞప్తి చేస్తున్నాం.

పరిశ్రమల్లో భద్రతారాహిత్యం వల్ల కార్మికుల ప్రాణాలకు ముప్పు

పరిశ్రమల్లో భద్రత లేనందువలన దేశంలో ప్రతి సంవత్సరం 4500 కార్మికుల ప్రాణాలు పోతున్నాయని, లక్షలాది మంది తీవ్రంగా గాయపడుతున్నారని, వేయి కోట్లు ఉత్పత్తికి నష్టంజరుగుతుందని జాతీయ భద్రతా కౌన్సిలు ధావిస్తున్నది. ఈ ప్రమాదాల నివారణకు, భద్రతా కట్టుబాటు చర్యలకు అక్టోబరులో 3 రోజులు జాతీయ కాన్ఫరెన్సు యేర్పాటుచేయనున్నట్లు ప్రకటించింది.

బెంగుళూరులో జరిగిన సి.ఐ.టి.యు. వర్కింగ్ కమిటీ తీర్మానాలు

సెప్టెంబరు 1న యుద్ధ వ్యతిరేక దినోత్సవం జరపవలసిందిగా జూలై 23 నుండి బెంగుళూరులో సమావేశమైన సి.ఐ.టి.యు. వర్కింగ్ కమిటీ పలువురి నిచ్చింది.

1983 మే నెలలో వ్యూహ బెంగల్లో గానీ, కాన్పూరులో (యు.పి.) గానీ సి.ఐ.టి.యు. 5వ మహాసభను జరుపుటకు నిర్ణయించింది. ప్రతినిధుల సంఖ్య 2500కు మించరాదనీ, రాష్ట్రంలోవున్న సభ్యత్వాన్ని బట్టి కోటాలు యివ్వబడగలవనీ, ఆ ప్రతినిధులను ఆయా రాష్ట్ర మహాసభలలో ఎన్నుకోవాలనీ నిర్ణయించింది.

రెబనాన్ పై ఇజ్రాయిల్ జరిపే దాడి పాలిసీనా విమోచనా వుద్యమాన్ని నాశనం చేయటానికే ననీ, అమెరికా మద్దతు తోనే ఈ దురాక్రమణ జరుపుతూ వున్నదనీ, ఈ దురాక్రమణనే గనుక బంధించి ఓడించక పోతే ప్రపంచంలో సాగే విమోచన వుద్యమాలకు ప్రమాదం వాటిలుతుందనీ, అన్ని ప్రాంతాలలోనూ ఇజ్రాయిల్ దాడిని ఖండిస్తూ సి.ఐ.టి.యు. యూనియన్లు సభలు జరపాలనీ ఒక తీర్మానంలో కోరారు.

ప్రపంచంలో పెరుగుతున్న యుద్ధప్రమాదాన్ని గురిస్తూ ఒక తీర్మానం గావించబడింది. ప్రపంచాధిపత్యం కొరకై అరులుచాచే అమెరికా సామ్రాజ్యవాదులే ఈ యుద్ధ ప్రమాదానికి ప్రప్రధాన కారణమని ఖండించింది. యుద్ధాన్ని నివారించి, శాంతిని కాపాడుటకై సోవియట్ యూనియన్ నూ, సోషలిస్టు దేశాలనూ, వివిధ దేశాలలోని యుద్ధవ్యతిరేక వుద్యమాలనూ అభినందించింది. ప్రపంచ ట్రేడ్ యూనియన్ ఫెడరేషన్ సెప్టెంబరు 1 న యుద్ధ వ్యతిరేక దినోత్సవంగా జరపమని ఇచ్చిన పలువురు జయప్రదం చేయటానికై అన్ని సెక్షన్ల కార్మికులను కలుపుకొని ఆ దినోత్సవాన్ని పెద్ద ఎత్తున దేశమంతటా జరపాలని పలువురి ఇచ్చింది.

నిర్బంధ విధానంపై అంగీకరించబడిన తీర్మానంలో ప్రభుత్వ కార్మిక వ్యతిరేక విధానాలకు వ్యతిరేకంగా వీరోచితంగా పోరాడే కార్మికుల్ని వర్కింగ్ కమిటీ అభినందించింది. ఈ పోరాటాలను

అణచడానికై ప్రభుత్వమూ, పోలీసుల సహాయంతో యజమానులు సాగించే తీవ్ర నిర్బంధ విధానాన్ని ఖండించింది. పోరాటాలలో చంపబడిన అనేకమంది కార్మిక నాయకులకు, కార్యకర్తలకు, కార్మికులకు జోహార్ల ర్పించారు అస్సాంలో టీ తోటల కార్మికుల ఉద్యమాన్ని అణచుటకై కార్మికుల గృహాలను తగులబెట్టడం జరిగింది. స్త్రీలను మానభంగం చేయడము జరిగింది. పోలీసు లాకప్ లో చిత్రహింసలు పెట్టి కార్మికులను చంపటం జరిగింది

ఇదంతా ఐ.యన్ టీ.యు.సి.ని బలపర్చుటానికై జరిగింది. వరపోరాట సిద్ధాంతాన్ని వదులుకొని వర సామరస్య సిద్ధాంతాన్ని చేబట్టేనేగాని ఏ కార్మిక వివాదాన్ని పరిష్కరించటానికి పూనుకోనని యు.పి.కార్మిక శాఖామంత్రి స్పష్టంగా చెప్పారు.

రాష్ట్రంలో సి.ఐ.టి.యు.ను అణచి వేస్తానని కార్మిక శాఖ డిప్యూటీ మంత్రి బహిరంగంగా ప్రకటించారు. హర్యానాలో జనవరి 19 నిరసన సమ్మెలో పాల్గొన్నందుకై భజన్ లాల్ మంత్రివర్గం హిస్సార్ లోనూ, సోనే పట్ లోనూ వేల మంది కార్మికులను వసుల నుండి డిస్మిస్ చేయడం జరిగింది.

బీహారులో యన్. జి. వో. ల సమ్మెను అణచటానికై కన్నడిన వెంటనే కాల్చివేయమని ప్రభుత్వం ఉత్తర్వులిచ్చింది ఉపాధ్యాయుల సమ్మెను అణచుటకై యూనివర్సిటీల నన్నింటినీ మూసివేసింది. యన్. జి. వో. ల సమ్మె, ఎలక్ట్రిసిటీ కార్మికుల సమ్మెల సందర్భంలో యు. పి. ప్రభుత్వం కూడా ఇదే వైఖరిని తీసుకున్నది ఐ.యన్. టీ.యు.సి. యూనియన్ ను నిలబెట్టటానికిగాను మహారాష్ట్ర ప్రభుత్వం 24 లక్షలు ఖర్చు చేస్తున్నట్లు, కార్మికులు 6 నెలలకు పైగా సమ్మె చేస్తున్నా, వారు ఆకలి మంటలకూ, ఈతిబాధలకూ గురి అవుతున్నా వట్టింపు కోపడంలేదు. ఆంధ్ర ప్రదేశ్ లో పోలీసుల మద్దతుతోనే యజమానులు సి.ఐ.టి.యు. యూనియన్ల ఆపీసులను ధ్వంసం చేయటం తుపాకి కాల్పులు జరిపి కార్మిక నాయకులను చంపటం జరుగుతోంది. 1981 నవంబరు 23 న ఢిల్లీలో జరిగిన 5 లక్షల కార్మికుల

ప్రదర్శనను హెచ్చరికగా తీసుకొనక జనవరి 19 నిరసన సమ్మెను అణచుటకై ప్రభుత్వం దారుణమయిన నిర్బంధ కొండకు పూనుకున్నది. సి.ఐ.టి.యు. యూనియన్ల పైనే గాక ఇతర యూనియన్ల పై కూడా ఈ నిర్బంధ విధానం సాగుతూ వున్నది.

లక్షలాది మంది కార్మికులను వసుల నుండి తీసివేయటానికి కారణమైన పారిశ్రామిక మాంద్యంయెడ కమిటీ ఒక తీర్మానంలో ఆందోళనను వెల్లడించింది. నిధులను దుర్వినియోగంచేయడం. మేనేజిమెంట్ అసమర్థత, అవినీతి, కార్మికులను వివరీతంగా దోచుకోవాలనే ఆకాంక్ష, ప్రభుత్వరంగ పరిశ్రమలను చిన్నచూపు చూసి, ప్రయివేటు రంగానికి ప్రభుత్వమే ఎక్కువగా ఆర్థిక సహాయం ఉండటం మున్నగునవి ఈ పరిశ్రమలు సమర్థవంతముగా పనిచేయక పోవడానికి కారణం. ఇప్పుడువున్న సదుపాయాలనే గాక ఇంకా ఎక్కువ సదుపాయాలను కలిగించాలని బడా పారిశ్రామికవేత్తలు కోరుచున్నారు. ఇండియన్ ఛేంబర్స్ ఆఫ్ కామర్స్ అండ్ ఇండస్ట్రీస్ ఫెడరేషను కోరే కోర్కెలలో 40% వరకూ పెట్టుబడి సదుపాయాలు కల్గజేయటానికి, తక్కువవడ్డీపై అప్పులివ్వటం, 20% వరకూ ఎక్స్ట్రా రిటేటు ఇవ్వటం మున్నగునవి వున్నవి.

ప్రభుత్వం వీటిని సానుభూతితో ఆలోచిస్తూ కార్మికులను రిట్రైండ్ మెంటుకు గురి చేస్తున్నది జీతాల పునర్నిర్ణయాన్ని నిరాకరిస్తున్నది. ఆధునికరణ పేరుతో పనిభారాన్ని పెంచుతున్నది. కార్మిక వ్యతిరేక చర్యలనే పేరుతో ఎలాంటి కార్మిక వర్గ ఆందోళన జరగకుండా నిషేధిస్తున్నది. కుంటుపడిన మిలులను జాతీయంచేసి నడపడానికి నిరాకరిస్తున్నది.

లక్షలాది మంది కార్మికులనిరుద్యోగానికి, ఉత్పత్తి క్షీణతకూ కారణమయిన ఈ పారిశ్రామిక విధానాన్ని ఎదుర్కొనుటకూ, ఈ పేరుతో కార్మికులపై సాగించే ప్రభుత్వ దాడిని తిప్పికొట్టడానికి కార్మికవర్గమంతా ఐక్యంగా నిలిచి పోరాడాలని తీర్మానంలో కోరబడింది.

కార్మిక వ్యతిరేక నల్ల చట్టాలకు సి.ఐ.టి.యు. ఖండన

ప్రభుత్వం ప్రవేశపెడుతున్న కార్మిక వ్యతిరేక నల్ల చట్టాలను బెంగళూరులో జరిగిన సి.ఐ.టి.యు. కార్యవర్గ సమావేశం ఖండిస్తున్నది. పారిశ్రామిక వివాద సవరణ చట్టం, కొన్ని వ్యవసాయరంగాలలో పని చేసే వారిని ఆసుప్రతులు మొదలైన సంస్థలలో పనిచేసేవారిని, విద్య, విజ్ఞానం, రీసర్చ్, ట్రైనింగ్ సంస్థలలో పనిచేసేవారిని ఈ పారిశ్రామిక వివాద చట్టం పరిధిలో నుంచి తొలగించింది. అందువలన వారు సమ్మె చేసే హక్కును ప్రధానంగా కోల్పోతారు.

ఆసుప్రతులు మరియు తదితర సంస్థల (వివాదాల పరిష్కారం) చట్టం ఫలితంగా ప్రతి సంస్థలోనూ సమస్యలు పరిష్కరించే ఒక యంత్రాంగం రూపొందించబడుతుంది. పరిష్కరించే పెద్ద మనుషులంతా సంస్థచే వియమించబడినవారే. సంస్థ దగ్గరి నుండి జీతాలు పొందుతున్నవారే. అందువలన పని వారితో న్యాయం జరుగుతుందో మనం ఊహించగలం. మరియు ప్రతి రిట్రైండ్ మెంటు వ్యక్తిగత వివాదంగానే పరిశీలించబడుతుంది.

పారిశ్రామిక వివాద (సవరణ) చట్టం ప్రకారం వంద మందిగాని, అంతకు మించి గాని ఉన్న ప్రతి సంస్థలోనూ ఒక గ్రీవెన్స్ సెటిల్ మెంట్ అధికారి నియమించబడుతుంది. వీరు పరిశీలించనిదే ఏ వివాదం మరే ఇతర లేబర్ కోర్టుకు వెళ్ళజాలదు అంటే సెటిల్ మెంటు ఏదీ లేనప్పుడు పనివారు తమ న్యాయమైన కోర్కెలను తీర్చుకునేందుకు గాను ఇప్పుడున్న ఆందోళన చేసే హక్కును కూడా కోల్పోతారన్నమాట. ఈ బిల్లులో 'సమ్మె సమయంలో పికిటింగ్, నెమ్మదిగా పనిచేసే విధానం, పని స్థలాలలో ధర్నాలు, యజమానుల ఇంటిముందు నినాదాలివ్వడం' మొదలైన కార్యక్రమాలన్నీ హింసాత్మక చర్యలగా పేర్కొనబడ్డాయి. ఈ కార్యక్రమాలలో పాల్గొన్నవారికి ఆరు నెలలు కారాగార శిక్షగాని, వెయ్యి రూపాయల జరిమానా గాని విధించబడవచ్చు. ఉద్యోగంలోనుండి పూర్తిగా తీసివేసే హక్కు ఉండనే ఉంది.

ట్రేడ్ యూనియన్ (సవరణ) చట్టం సంఘాలను నిర్మించుకునే హక్కులోనూ, ఫనివారికున్న తమ నాయకులను ఎన్నుకునే

హక్కులోనూ మార్పులను తేవాలని ప్రయత్నిస్తున్నది. దీని ప్రకారం పరిశ్రమలోని కార్మికులలో పదికాతం మందిగాని, లేదా నూరు మందికి మించకుండా యూనియన్ రిజిస్ట్రేషన్ కు దరఖాస్తులపై సంతకాలు చెయ్యాలి. ఎగ్జిక్యూటివ్ కమిటీలో ఉన్న బయటి వారి కాతం 50 నుండి 25 కు తగ్గాలి. ట్రేడ్ యూనియన్ రిజిస్ట్రార్ కు చట్ట వ్యతిరేక సమ్మెలో పాల్గొన్న సంఘాల రిజిస్ట్రేషన్ తొలగించే హక్కుంటుంది. "కార్మిక సంఘ వివాదాలన్న కొత్త అంశాన్ని చేర్చి, తద్వారా యూనియన్ నాయకులెవరన్న వివాదం ఏ సభ్యుడన్నా లేవనెత్తినప్పుడు, తుది నిర్ణయం చేసే హక్కు రిజిస్ట్రార్ కు ఇవ్వబడింది. అంతేకాక పారిశ్రామిక వివాద చట్టం కింద శిక్షించబడిన వారికి యూనియన్ లో నాయకత్వం వహించే హక్కుండదు.

పేమెంట్ ఆఫ్ పేజెస్ (సవరణ) బిల్లు ప్రకారం యూనియన్ చందా, కొంత రిక్రియేషన్ సౌకర్యాలనుకూడా మినహాయించడం జరుగుతుంది. ఇందువలన యాజమాన్యం అనుగుణ్యమైన యూనియన్ కై బలవంతంగా చందా వసూలు చేసే అవకాశం ఎంతయినా ఉంది.

కు పంపా చెప్పాలంటే ఈ బిల్లులు కార్మికుల సంఘాల నిర్మించుకొనే హక్కు, బేర సారాలు లాదే హక్కు, సమ్మెచేసే హక్కు తొలగించి కేవలం యాజమాన్యానికిదాసోహం అన్న యూనియన్ లనే పెంచేందుకు తోడ్పడుతుంది.

ప్రభుత్వం ఒక ప్రక్క గుత్తసంస్థలకు అధిక లాభాలు పొందేందుకు అవకాశం కల్పిస్తూ అనేక మార్పులు తీసుకొచ్చిన సందర్భంలో ఈ బిల్లులు ప్రవేశపెట్టడాన్ని ఈ సమావేశం గుర్తుచేస్తోంది. సామాజిక అవసరాలను, స్వకృతి మీద ఆధారపడడాన్ని పక్కకి నెట్టి బహుళజాతి సంస్థలను ప్రోత్సహిస్తోంది. అంతేకాకుండా దేశం తీవ్ర ఆర్థిక సంక్షోభంలోవున్న తరుణంలో దాని నుంచి బయటపడటానికి ప్రపంచ బ్యాంకు అంతర్జాతీయ ద్రవ్య సంస్థల దయాదాక్షిణ్యాలకు దేశాన్ని వదిలిన సమయంలో ఈ బిల్లులు ప్రవేశపెట్టింది. 1981 నవంబరు

23 న పార్లమెంటుకు శ్రామికవర్గం చేసిన చారిత్రాత్మక ప్రదర్శనను ఖాతరుచేయలేదు. జనవరి 19 న జరిగిన సార్వత్రిక సమ్మెను లెక్కచేయకుండా ఈ బిల్లును ప్రవేశపెట్టడం జరిగింది. ఇది అంతర్జాతీయ ద్రవ్య సంస్థ, ప్రపంచబ్యాంకు యొక్క ఆదేశాల మేరకు కార్మికోద్యమాన్ని అణచివేయడానికి తప్ప వేరుకాదు.

సి.ఐ.టి.యు. కార్యవర్గం జాతీయ ప్రచార కమిటీ ఆదేశాలను విజయవంతంగా అమలుచేసినందుకు కార్మికవర్గాన్ని అభినందిస్తోంది. కార్మిక సంఘాలు ద్వీగుణీకృత ఐకమత్యంతో ప్రభుత్వ కార్మిక వ్యతిరేక విధానాలు, ఈ నల్లచట్టాలు ఉపసంహరించేందుకు పోరాడాలని విజ్ఞప్తి చేస్తోంది.

ఈ బిల్లులు పెరుగుతున్న ప్రభుత్వ నియంతృత్వవిధానానికి ప్రతీకలు. పాలకవర్గం సంక్షోభభారాన్ని శ్రామికవర్గం మీద రుద్దడానికి ప్రయత్నిస్తోంది. పెట్టుబడిదారీ వర్గం అధిక లాభాపేక్షలకు వ్యతిరేకంగా శ్రామిక వర్గం జరిపే పోరాటాలు సమాజాన్ని మార్చే పోరాటంలో అంతర్భాగాలు. కాబట్టి శ్రామిక వర్గం దీర్ఘకాల పోరాటాలకు సిద్ధపడాలి. ఈ పోరాటంలో శ్రామికవర్గం తమ మిత్రులను ఇతర ప్రజాతంత్ర శక్తులను ఐక్య చేసి కలుపుకురావాలి ఈ సమావేశం సి.ఐ.టి.యు. రాష్ట్ర కమిటీలను, అనుబంధ సంఘాలను ఆటువంటి పోరాటాలకు కార్మికవర్గాన్ని సమాయత్తం చేయాలని కోరుతోంది.

రష్యాలో పెరగని ధరలు

రష్యాలో నిత్యావసర వస్తువులైన రొట్టె, రొట్టెపిండి ధరలు గత 30 ఏళ్ళనుంచి మార్చలేదంటే అతిశయోక్తి కాదు.

అలాగే మాంసం, పాలు, బియ్యం, బిన్, ఇతర నిత్యావసర వస్తువుల ధరలు 1982 నుంచి స్థిరంగానే నిలిచిపోయాయని సోవియట్ ప్రభుత్వ కమిటీ ధరల విభాగం ఛైర్మన్ నికోలాయి గుష్టావ్ ఒక ఇంటర్వ్యూలో తెలిపారు.

తమ దేశంలో కార్మికుని నెలసరి వేతనం సగటున 172 రూబుల్స్ వుంటుందని, అది ఇంకా పెరిగే అవకాశం వుందని ఆయన చెప్పారు.

బొంబాయి జౌళి కార్మికుల దీర్ఘకాల పోరాటం

బొంబాయిలో అపూర్వమైనసమైక్య జరుగుతున్నది. 2½ లక్షలమంది జౌళికార్మికుల సమైక్య 203 రోజులకు చేరుకుంది 1928లో అదే జౌళికార్మికులు 171 రోజులు సమైక్య చేశారు. గతంలో జరిగిన పై సమైక్య రికార్డును అధిగమించినరోజు జూలై ఎనిమిది. ఆ రోజున మహారాష్ట్రలోని జౌళికార్మికులు నాలుగు లక్షల మంది పోరాడుతున్న బొంబాయి కార్మికులకు సాహర్దృతగా సమైక్య చేశారు.

జాతీయ ఉద్యమకమిటీ "చీకటిబిల్లు"లకు వ్యతిరేక దినం జరుపుకున్నది. అదీ జూలై ఎనిమిదినే జరిగింది. ఈ రెండు ఘటనలు బొంబాయి చరిత్రలోనే అపూర్వమైనవి. "చీకటి బిల్లు"లకు వ్యతిరేకంగా లక్ష మందితో శివాజీ పార్కులో బహిరంగ సభ జరిగింది. ప్రభుత్వ కార్మిక వ్యతిరేక విధానాలకు వ్యతిరేకంగా సాగిన ప్రస్థానం అది. ప్రభుత్వ నిర్బంధకాండను ఎదిరించి నిలిచిన మహాజ్వల ఘట్టం. అత్యవసర సర్వీసుల నిర్వహణాచట్టాన్ని కాగితంముక్కగా తుడిచి పేసిన రోజుది.

కేంద్రకార్మికమంత్రి రంగంలోకివచ్చారు. నెలకు రూ. 30 తాత్కాలికభృతి ప్రకటించి రు 650 అడ్వాన్సుస్సారు. క్రమేపీ బిగవట్టు కుంటారు. ఈ అవమానకర ప్రతిపాదనను సమైక్య చేస్తున్న రెండున్నర లక్షల మంది ముక్కతంతో నిరాకరించారు తమకోర్కెలు అంగీకరించేవరకు సమైక్య సాగాలని నిర్ణయించారు.

సాహర్దతా సమైక్య విచ్చిన్నానికి మహారాష్ట్ర ప్రభుత్వం వదలిపాటు లేదు. అనేక మందిని నిర్బంధించారు. సి.ఐ.టి.యు. కార్యకర్త శ్రీ ఎన్. ఎం. డాల్బీస్ పై బహిష్కరణ వుత్తర్వుప్రయోగించారు ఐ.ఎన్.టి.యు.సి. రౌడ్ మూకలు మరొక సి.ఐ.టి.యు. కార్యకర్తను హత్యచేశారు.

కాంగ్రెస్ నేతలు సమైక్యను విఫలం చేసేందుకు మిలుగేట ముందు కావలాకాశారు. ఇందులో ఒకమాజీ ప్లేట్ మంత్రి ప్రముఖుడే అయినా కార్మికుల సమైక్యత విజయం సాధించింది. కాంగ్రెస్ ప్రభుత్వపు ఈ కిరాయి మనుషులను కార్మికులు తరిమికొట్టారు.

రాష్ట్రమంతటా సమైక్య దిగ్విజయంగా జరిగింది. నాగపూరు, పోలాపూరు, హిన్ గన్ ఘాట్, పులుగాం (వార్డా), ధూలే, జలగాం, సాంగ్లియ పోరాట సాహర్దృతతో ప్రతిధ్వనించాయి.

సమైక్య మద్దతుగా ఏర్పడిన బ్రేడ్ యూనియన్ జాయింట్ కౌన్సిల్ నాయకులు మూడువరులుగా రాష్ట్రమంతా పర్యటించారు. సమైక్య విజయవంతం చేయమని బహిరంగ సభల్లో వుద్బోధించారు. చిన్నపట్టణాలలో సహితం వేలాది మంది ఈ సభల్లో పాల్గొన్నారు రాష్ట్రంలో బొంబాయి జౌళికార్మికుల సమైక్య అందరి ఆలోచనలను ఆకట్టుకున్న తక్షణ సమస్యగా ముందుకువచ్చింది. పర్యటించిన దళాల్లో సి. ఐ. టి. యు. నాయకులు శ్రీయుతులు కె. ఎల్. మలాబాదే బి. పి. కాశ్యప్, ఏ. బి. సావంత్, దినకర్ కాదవ్ వున్నారు.

అదే రోజున ఇప్పర్ కరంజీ (కొల్హాపూర్ జిల్లా)లో 40 వేల మంది వవర్లూం కార్మికులు పని మానేశారు. సి.ఐ.టి.యు. నాయకత్వానగల వవర్లూం వర్కర్స్ యూనియన్ ఈ సమైక్య పిలుపు ఇచ్చింది. 352 మంది కార్మికులను నిర్బంధించారు. 62 మంది మహిళలు గూడా యిందులో వున్నారు.

సి.ఐ.టి.యు. నాయకులు మలాబాదే, సూర్యాజీ సాయింకేలు ఆరెస్టు అయ్యారు. ఈ నిర్బంధానికి వ్యతిరేకంగా, బొంబాయి సమైక్య బలపరుస్తూ పెద్ద ప్రదర్శనలు జరిగాయి.

జూలై 7 న 6 వేలమంది మహిళా కార్మికులు బొంబాయిలో ప్రదర్శన చేశారు శ్రామిక మహిళా సంఘం, భారతీయ మహిళా సమాఖ్య నేతృత్వం వహించాయి అహల్యారంగ్నేకర్, ప్రధానామంత్, నుఖాభిణీశరీ, తార వలంజా, తారారెడ్డి, మంజూ గాంధీ, కుసుం నడకర్, గీతా మహజన్లు అగ్ర భాగాన నడిచారు. అన్ని రంగాల మహిళలు ఈ ప్రదర్శనలో చేరారు. జౌళి మహిళా కార్మికులు ప్రధాన స్థానం పొందారు. చర్చిగేటు నుండి ప్రారంభమైన ఈ వూరేగింపు హుతాత్మా చౌక్ గుండా సాగింది. బొంబాయి మిల్లు యజమానుల సంఘ కార్యాలయం ముందు నిలిచి నినాదాలు

ఇచ్చింది. ఆ తర్వాత మంత్రాలయంచేరి బహిరంగసభ జరిపింది. అహల్యారంగ్నేకర్, తారారెడ్డిగారల నాయకత్వాన ఒక ప్రతినిధి వర్గం రాష్ట్ర కార్మిక మంత్రిని కలిసి, వినతి పత్రం సమర్పించింది బడా వ్యాపార వరాల కీలుబొమ్మగా తయారైన ప్రభుత్వాన్ని అహల్యారంగ్నేకర్ దుయ్యబట్టారు. నియంతృత్వ కాంగ్రెస్ ప్రభుత్వం కోర్కెలు అంగీకరించేవరకు సమైక్య పోరాటాలు సాగించాలని పిలుపునిచ్చారు.

పోరాడుతున్న బొంబాయి కార్మికులు దేశమంతటా చీకటిబిల్లులకు వ్యతిరేకంగా సాగే పోరాటంతో మమేకమైనారు. ప్రభుత్వ కార్మిక వ్యతిరేకతను ఖండించడంలో తమ గొంతు కలిపారు. జూలై 18 లోగా సమైక్య చేస్తున్న బొంబాయి కార్మికులతో ప్రభుత్వం సంప్రదింపులు ప్రారంభించక పోతే సమైక్య మద్దతుగా "జై శ్రమ నింపండి" అనే పిలుపునిచ్చారు. బహిరంగ సభల్లో శ్రీయుతులు పి. కె. కుర్నే (సి.ఐ.టి.యు), జి. వి. చిట్టిస్ (ఎ.ఐ.టి.యు.సి) సోమనాథ్ డూబే (హెచ్.ఎం.ఎన్), పుష్పా మెహతా (యు.టి.యు.సి), దతా సామంత్ (ఎం.జి.కె.యు), జయంత గోఖలే (బి.ఎం.ఎస్), ఆర్.జి. కార్మిక్ (రాష్ట్ర ప్రభుత్వ ఉద్యోగులు) ప్రసంగించారు.

సమైక్య చేస్తున్న కార్మికులకు నిరంతర సహాయం అందుతున్నది. సి. ఐ. టి. యు., ప్రజాతంత్ర యువజనసంఘం, ఎన్.ఎఫ్.ఐ. స్థానిక సంఘాలు చందాలు వసూలుచేస్తున్నాయి. పుస్తకాలు, ధన్యంవంటి వస్తువులు కాక, నగదుగా ఇప్పటికీ రు. 10 వేలు వసూలుచేశారు.

బొంబాయి కార్మికులు దీక్ష వహించారు. వారి పోరాటపటిమ శిఖరాల నందుకున్నది.

రూపాయి - రూబుల్ మధ్య మారకం రేటు సవరింపు
భారత రూపాయి - సోవియట్ రూబుల్ మధ్య మారకం రేటు జూన్ 25 నుండి మార్పు జరిగింది. ఇంతకుముందు రూబుల్ కు మారకం రేటు రు. 10 295 గా వుండేది. ఇప్పుడు రూబుల్ కు మారకం రేటు రు. 9 6997 గా సవరించడం జరిగింది.

సి. ఐ. టి. యు. ఆంధ్రప్రదేశ్ కమిటీ జూలై 17, 18 తేదీలలో విజయవాడలో శ్రీ పర్వ సత్యనారాయణగారి అధ్యక్షతన సమావేశమై చర్చల అనంతరం ఈ దిగువ తీర్మానాలను ఆమోదించింది.

కార్మిక వ్యతిరేక

పైశాచిక చట్టాలపై ఖండిన

ప్రస్తుతం జరుగుతున్న పార్లమెంటు సమావేశంలో కార్మిక ప్రయోజనాలకు వ్యతిరేకంగావున్న పారిశ్రామిక వివాదాల సవరణ బిల్లును, ప్రేద్ యూనియన్ సవరణ బిల్లును, ఆస్పత్రులు తదితర సంస్థల వివాదాల పరిష్కార బిల్లును ప్యాస్ చేయించుకోవాలన్న కేంద్రప్రభుత్వ ఉద్దేశాన్ని ఈ కమిటీ తీవ్రంగా ఖండిస్తున్నది. ఈ బిల్లులేగనుక చట్ట రూపం దరిపే కార్మికోద్యమ పునాదులే శిథిలమయ్యే పరిస్థితులు ఏర్పడగలవు. కార్మికులు బానిస స్థితికి నెట్టబడగలరు. ప్రేద్ యూనియన్ సవరణ బిల్లు ప్రకారం :

1) 100 కు పెరిగిన కార్మికులున్న పరిశ్రమలో 10 శాతం సభ్యత్వం వుంటేనే యూనియన్ రిజిష్టరు చేయబడుతాయి. 2) చట్టబద్ధ సమ్మెలో పాల్గొన్నట్లు ప్రేద్ యూనియన్ రిజిస్ట్రారుకు అనుమానం కలిగితే ఆ యూనియన్ రిజిస్ట్రేషన్ రద్దుచేయవచ్చును. 3) ఐ. డి. ఆక్టు ప్రకారం శిక్షించబడిన సభ్యుణ్ణిగాని, సభ్యుడుగాని ఆఫీసు బేరరుగాని ఆ పదవులనుండి తొలగి పబడగలరు. 4) ఆఫీసు బేరర్ లో బయటివారు కంటే ఎక్కువ వుండరాదు. 5) రహస్య బ్యాలెట్ పై గాక రిజిస్ట్రార్ తనిఖీ ద్వారానే యూనియన్ గుర్తించబడుతుంది. 6) ప్రభుత్వ ట్రైబ్యునల్ కు కాకుండా ప్రేద్ యూనియన్ ల రిజిస్ట్రారుకే కేసులు విచారణకు పంపవచ్చును. (7) డాక్యుమెంట్ లను పంపకపోతే రూ. 25/-లు జరిమానా, వెరిఫికేషన్ విషయంలో రిజిస్ట్రారు ఆజ్ఞలను ధిక్కరిస్తే రూ. 500/- జరిమానా విధించవచ్చు (8) యూనియన్ ఆఫీసు బేరర్ తగాదాలు కూడా పారిశ్రామిక వివాదాలుగానే పరిగణింపబడతాయి.

ఈ సవరణల అర్థం స్పష్టమే. ప్రేద్ యూనియన్ కి ర్యకటిలా పాలన్నీ ప్రేద్ యూనియన్ రిజిస్ట్రార్ల చెప్పుచేతల్లో వుంటాయి.

ఇక పారిశ్రామికవివాదాల చట్టానికి తెచ్చే సవరణల ప్రకారం విద్యా, వైద్యసంస్థలు, దేవాదాయ ధర్మాదాయాలు, సహకార సంస్థలు ఐ. డి. ఆక్టు నుండి మినహాయించబడుతాయి. 100 మంది కార్మికులుకు పెగవున్న ప్యాక్టరీలలో గ్రీవెన్ సెన్ సెట్ లెంట్ అధారిటీ ఏర్పర్చబడి వ్యక్తిగతంగా కార్మికునికి వుండే సమస్యలను పరిష్కరించే అధికారమివ్వటం ద్వారా ప్రేద్ యూనియన్లు వీరి సమస్యలను తీసుకొనే హక్కుకు అంతరాయం కల్గించబడుతోంది. చట్టవిరుద్ధమని భావించబడే సమ్మెలో పాల్గొనమని సలహా ఇవ్వడం, బలపర్చడం, పోత్సహించటం యూనియన్ లో చేరమనిగాని, చేరవద్దనిగాని బలవంతం చేయడం, సమ్మెలో పాల్గొనని వారిని పనిలోకి పోకుండా నిరోధించడం సమ్మెలో బలాత్కారం చేయడం సమ్మెతో మేనేజిమెంట్ తో సుప్రతింపులు జరపకపోవడం "గోసో" బె తాయింపు, మొరావో చేయడం వాటిని పోత్సహించడం, పురమాయించడం, యజమాని యింటివద్ద ప్రదర్శనలు జరపడం, యజమాని ఆఫీసు బుద్ధి పూర్వకంగా సష్టపర్చడం, పనిలోకి రాకుండా యజమానిని ఆడగించడం మున్నగునవి అక్రమ కార్మిక పద్ధతులుగా నిరయించడం ద్వారా కార్మిక సంఘాల కార్యకలాపాలను అక్రమమని నిషేధించడమవుతోంది.

ఇవి చాలా ప్రమాదకరమైన సవరణలనీ, కార్మికవర్గం ఒక్కమ్మడిగా వీటిని ప్రతిఘటించాలని, ఇందుకై అన్ని కార్మిక సంఘాలు ఏకమై ప్రతిఘటనా కార్యక్రమాన్ని చేబట్టాలనీ ఈ కమిటీ కోరుతున్నది. అందుకై ఈ క్రింది కార్యక్రమాన్ని ఈ కమిటీ నిర్ణయిస్తున్నది.

జూలై 26 నుంచి ఒక వారం రోజులు లంచ సమయంలో "కార్మిక వ్యతిరేక చట్టాలు వుపసంహరించబడాలి" అని 5 నిమిషాలు నినాదాలు యివ్వాలి.

బ్లాక్ బ్యాడ్జిలను ధరించాలి.

ప్యాక్టరీ, లేక ఆఫీసులముందు ప్రదర్శనలు జరపాలి.

'కార్మిక వ్యతిరేక బిల్లులను ఉపసంహరించండి' అని కార్మిక మంత్రి, భారత ప్రభుత్వం, న్యూఢిల్లీ పేర తెలిగ్రాములు పంపాలి. ఒక కాపీని సి. ఐ. టి. యు. టాలక్టారా రోడ్డు, న్యూఢిల్లీ కి పంపాలి.

హరిజనులపై, స్త్రీలపై

అత్యాచారాలకు ఖండిన

ఇందిరా కాంగ్రెసు పాలనలో వివిధ రాష్ట్రాలలో స్త్రీలపై నా, హరిజనులపై నా జరిగే అత్యాచారాలు, దాడులు, మూకుమ్మడి హత్యలు పెచ్చరిల్లిపోతున్నవి.

1981 లో అధికార ప్రకటననుబట్టి 74 మంది హరిజనులు హత్య గావించబడ్డారు. 143 మంది స్త్రీలు మానభంగాలకు గురిఅయినారు. ఆదిమజాతులపై 2524 అత్యాచారాలు జరిగినవి మధ్యప్రదేశ్ లోని కె సర్ గ్రామంలో నలుగురు స్త్రీలు, ముగ్గురు పిల్లలతో సహా 14 మంది హరిజనులు సజీవదహనం గావించబడ్డారు. తమిళనాడులోని మందె త్కాడులో పోలీసు కాల్పుల్లో 8 గురు చనిపోయారు. బీహారులోని మధుబని జిల్లాలో 8 గురు హరిజనులు మూకుమ్మడిగా చంపబడ్డారు. తమిళనాడులోని పులియన్ గుడి గ్రామంలో 7 గురు హరిజనులు సజీవదహనం గావించబడ్డారు. కాన్పూరు జిల్లాలోని దస్తాన్ పురాలో 10 మంది యాదవులు, మెయన్ పుర జిల్లాలోని రాంపుర గ్రామంలో 8 గురు హరిజనులు కాల్చివేయబడ్డారు.

స్త్రీలపై మూకుమ్మడి మానభంగాలు అనేక ప్రాంతాలలో జరుగుచున్నవి. పాలకవరగి పార్టీకి చెందిన వారే ఆ మూకుమ్మడి హత్యలకూ, మానభంగాలకూ, బిందిపోట్ల అఘాతాలకూ కారణమని యు. పి. ముఖ్యమంత్రి రాజీనామాయే స్పష్టంచేస్తున్నది. ఈ హత్యలను, మానభంగాలను, దాడులను ఈ కమిటీ తీవ్రంగా ఖండిస్తున్నది. ప్రజలూ, ప్రజా సంఘాలు ఎక్కడికక్కడ వీటిని ప్రతిఘటించుటకూ, మెనారీలను సంరక్షించుటకూ పూనుకోవాలని కోరుతున్నది.

పాలస్తీనా విమోచనా సంస్థకు సహాయం చేయాలి

పాలస్తీనా విమోచనోద్యమన్ని నాశనం గావించాలనే తలంపుతో లెబనాన్ పై ఇజ్రాయల్ గావిస్తున్న యుద్ధాన్ని సి. ఐ. టి. యు అంధ్రప్రదేశ్ కమిటీ తీవ్రంగా ఖండిస్తున్నది. ఇందుకు పూర్తిగా తోడ్పడుతున్న ఆమెరికా వైఖరిని నిరసిస్తున్నది. ఇతర సామ్రాజ్య దేశాలూ, పశ్చిమాసియాలోని ఆమెరికన్ మద్దతుదారు కూడా ఇందుకు తోడ్పడటాన్ని ఖండిస్తున్నది.

అతి కీలకమైన పరియన్ గర్భ ప్రాంతంలో తన పట్టును మరింత దృఢం చేసుకొంటానికై ఆమెరికన్ సామ్రాజ్యవాదులు ఇజ్రాయల్ ను సాధనంగా ఉపయోగించుకుంటున్నారు. ఇజ్రాయల్ గత ఏడాది ఇరాన్ అణు రియాక్టరుపై దాడిచేసి ధ్వంసం చేసింది. ఖిరూట్ పై విమానాల దాడిచేసింది. గోలాన్ పీఠభూమిని ఆక్రమించింది. ఇప్పుడు లెబనాన్ పై యుద్ధాన్నేగావిస్తున్నది. 1983-88 కాలంలో హిట్లరు ఒక్కొక్క దేశాన్ని కదిలించినప్పుడు సామ్రాజ్యవాదులు అవలంబించిన వైఖరినే ఇప్పుడూ అనుసరిస్తున్నది.

ఐక్యరాజ్యసమితి ఈ దాడిని ఖండించి వెన్స్వెంటనే ఇజ్రాయల్ సైన్యాలు లెబనాన్ నుండి ఉపసంహరింపబడాలని తీర్మానించింది. ఆమెరికా మద్దతుతో ఇజ్రాయల్ దీనిని తృణీకరించింది.

ఈ ఇజ్రాయల్ ప్రమాదాన్ని ప్రతి ప్రజాస్వామికవాది, ప్రతి మానవతావాది ఖండించాలని ఈ కమిటీ కోరుతున్నది. పాలస్తీనా విమోచనోద్యమం యొక్క వైద్య సహాయార్థం మందులు వగైరాలు పేకరించితమకు పంపాలని సి.ఐ.టి.యు. కోరింది. రాష్ట్రంలోని సి.ఐ.టి.యు. యూనియన్ న్ని పాలస్తీనా విమోచనా సంస్థ సహాయార్థం డబ్బును వసూలు చేసేగాని, మందులు పేకరించిగాని, ఢిల్లీలోని సి. ఐ. టి. యు. కార్యాలయానికి పంపవలసినదిగా కోరుతున్నది.

నేషనల్ టుటాకో కంపెనీ

కార్మికులకు గ్రాట్యుటీ ఇవ్వాలి

నేషనల్ టుటాకో కంపెనీ మేనేజిమెంటు 1979లో మంగళగిరి, రేమలై, చిలకలూరిపేట

మొదలకు బ్రాంచిలు మూసివేసి 10,000 మంది కార్మికులను నిరుద్యోగులను గావించినది. 3 సంవత్సరములు గడిచినా ఆ కార్మికులకు గ్రాట్యుటీ చట్టరీత్యా చెల్లించక అనేక వాయిదాలువేసి ఇబ్బందులకు గురిచేసినది. జిల్లా లేబర్ డిపార్ట్ మెంటు, జిల్లా కలెక్టరు, జిల్లా పోలీస్ ఉన్నతాధికారులు యిచ్చిన సలహాలను దిక్కరించి నేటికీ గ్రాట్యుటీ సక్రమంగా చెల్లించక అనేక లిటిగేషన్లు బెటికార్మికులను వేదించుచున్నది. తన వ్యాపారం యితర బినామీ కంపెనీలలో అతి తక్కువ కూలికి చేయించుకొనుచూ చట్టాలను గౌరవించక మోసగించుచున్నది. ఈ కంపెనీ యజమానిపై ప్రభుత్వం కఠిన చర్యలను తీసుకొని వెంటనే కార్మికులకు గ్రాట్యుటీ చెల్లించులాగున చర్యలు గెకొనాలని సి. ఐ. టి. యు అంధ్రప్రదేశ్ కమిటీ తీర్మానించుచున్నది.

కిర్లంపూడి చక్కెర ఫ్యాక్టరీ స్వాధీనంకై డిమాండ్

కిర్లంపూడి సుగర్ మిల్స్ రోజుకు 1200 టన్నుల చెరుకు క్రషింగ్ చేసే శక్తివున్నా గత 5 సం॥గా రోజుకు 500 టన్నుల కన్నా క్రషింగ్ చేయడంలేదు.

ప్రభుత్వం నిర్ణయించిన వేతనాలు రాష్ట్రంలో అన్ని మిల్లులు అమలుజరిపినా ఈ మిల్లు మేనేజిమెంటు అమలుజరప నిరాకరిస్తున్నది.

పితాపురం తాలూకాలో 10,000 ఎకరాల చెరకు పంట యీమిల్లుకు 'ఎలాట్' చేసినా, రైతాంగానికి ప్రభుత్వం నిర్ణయించిన రేటు ఇవ్వక కొన్న రేటునైనా చెల్లించకుండా బకాయిపెడుతూ, నేటికీ రు. 40లక్షల బకాయి వున్నారు.

యంత్రాల మార్పిడి చేయకుండా, 2 సంవత్సరాల క్రితం బాయిల్ర్ అమ్మివేయడము జరిగింది.

ఈ పరిస్థితులు ఇంకా దిగజారకుండా రైతాంగం, కార్మికుల రక్షణకై ఈ మిల్లును ప్రభుత్వం స్వాధీనం చేసుకోవాలని, నిజాం సుగర్ ఫ్యాక్టరీ (ఎన్. ఎస్. ఎస్) ద్వారా 1982 - 83 సీజను నిర్వహించాలని కమిటీ ప్రభుత్వాన్ని కోరింది. పై కోర్కెపై రైతాంగం, కార్మికులు సంయుక్త ఆందోళన-కార్యచరణకు పూనుకొన్నందుకు ఈ కమిటీ అభినందిస్తోంది.

అంధ్ర గ్లాస్ ఫ్యాక్టరీ లాకౌట్ ఎత్తివేయించాలి

కర్నూలులో గల అంధ్ర గ్లాస్ ఫ్యాక్టరీ మేనేజిమెంటు సి.ఐ.టి.యు. యూనియన్ పై కక్షసాధింపు చర్యగా అక్రమ లాకౌట్ విధించింది. కొన్ని నెలలుగా ఈ ఫ్యాక్టరీ లాకౌట్ కు గురికావడంవల 2500 మంది కార్మికులు నిరుద్యోగులయ్యారు. ఈ లాకౌట్ ఎత్తివేయించుటకై ప్రభుత్వము, కార్మికశాఖ ఎలాంటి చర్య తీసుకోవడంలేదు. ప్రభుత్వ, కార్మికశాఖ అధికార ఈ ఉదాసీన వైఖరిని సి.ఐ.టి.యు. ఖండిస్తున్నది. వెంటనే లాకౌట్ ను ఎత్తివేయించాలనీ, అక్రమలాకౌట్ కాలానికి వేతనాలు ఇప్పించాలనీ, సి. ఐ. టి.యు. రాష్ట్రకమిటీ డిమాండ్ చేస్తున్నది.

యూనిశాంకో మహిళా

కార్మికుల సమ్మె పరిష్కరించాలి

హైదరాబాద్ లోని యూనిశాంకో మెటీరియల్ కలక్షన్ కంపెనీలో దాదాపు 30 మంది మహిళా కార్మికులు గత 3 నెలలుగా జరుపుతున్న పోరాటానికి సి. ఐ. టి. యు. రాష్ట్ర కమిటీ మద్దతు తెలుపుచున్నది.

ఈ కార్మికులు యూనియన్ ని ఏర్పాటు చేసుకున్నారనే కక్షతో, కార్మికులందరినీ జనవరి 18 నుండి ఎటువంటి చార్జీషీటులు లేకనే, ఉద్యోగం నుండి తొలగించారు.

ఈ విషయాన్ని లేబర్ డిపార్ట్ మెంటుకి, కార్మిక శాఖా మాత్యుల దృష్టికి తీసుకెళ్ళటం జరిగింది. యాజమాన్యం జాయింట్ మీటింగ్ కు రావటంలేదు. కొత్త కార్మికుల చేత సని చేయించుతున్నది. ప్రభుత్వాధికారులు కార్మికుల కోర్కెలు పరిష్కరింపలేదు.

30 మంది మహిళా కార్మికుల పోరాటం న్యాయ సమ్మతమైనదని వారందరిని బ్యాక్ వేజన్ తో పనిలోకి తిరిగి చేర్చు కోవాలని, యూనియన్ ను గురించాలని సి.ఐ.టి.యు. రాష్ట్ర కమిటీ డిమాండ్ చేస్తున్నది.

వి అండ్ టి రైల్వే మెయిల్

సార్టింగ్ కొనసాగించాలి

పోస్టు అండ్ టెలిగ్రాఫ్ డిపార్ట్ మెంటు రైల్వే ట్రైబ్యూన్ లో మెయిల్ సార్టింగ్ చేసే స్టాఫ్ ను రద్దు చేయబోతున్నది. రైల్వే

కార్మికుల శ్రమశక్తిని దోపిడి చేస్తున్న విద్యుత్తుండలి

కార్మికుల శ్రమశక్తిని దోచుకొనే విధానాలను రాష్ట్ర విద్యుత్తుండలి అవలంబిస్తుండటంతో విద్యుత్ ఉద్యోగులలో తీవ్ర ఆందోళన చెలరేగుతోంది.

రాష్ట్రంలోని గుత్త వ్యాపారుల నుంచి వసూలుకావలసిన బకాయిలను వసూలు చేయకుండా, కార్మికులకు న్యాయమైన పేతనాలను కలుగజేయకుండా, ఉద్యోగుల సంఘంతో కుదుర్చుకున్న ఒప్పందాలను అమలుపరచకుండా అవాస్తవ ప్రకటనలను పత్రికలకు విడుదలచేసి ప్రజలను ప్రక్కదారి పట్టించటానికి బోర్డు ప్రయత్నంచేస్తోంది.

వదివేల మంది క్యాజువల్ కార్మికులతో సహా దాదాపు 40వేల మందికిపైగా ఉద్యోగులు ఉన్న రాష్ట్ర విద్యుత్తుండలిలో యాజమాన్యం రోజు రోజుకు దిగజారుడు విధానాలు అవలంబిస్తున్నది.

ఒకప్రక్క విద్యుత్ వినిమయదారులకు సరైన సేవలను అందించలేకపోతున్నామంటూనే, అందుకవసరమైన సిబ్బందిని నియమించకుండా అధికారాలేని ఉన్నతాధికారులను మాత్రం వివరీకంగా పెంచటం జరుగుతోంది.

ఇటీవల రాష్ట్రాన్ని ఆరు విద్యుత్ మండలాలుగా విభజించి ఆరుగురు చీఫ్ ఇంజనీర్లను నియమించటంజరిగింది. ఈచర్యవలన వాడకందార్లకు ప్రయోజనం కలగటమేకాక, విద్యుత్తుండలికి అదనపు వ్యయం కాదని యాజమాన్యం ప్రకటనలు చేసింది.

వాస్తవానికి కేవలం 30, 40 మందితో పనిచేసే యీ అధికారుల కార్యాలయాలకు నేలకు ఒక్కొక్క కార్యాలయానికి అయిదు వేల నుండి 10 వేల రూపాయల వరకు అద్దె చెల్లిస్తున్నారు. అంతేకాక చీఫ్ ఇంజనీర్ల కారకు, టెలిఫోన్ ఖర్చులకు నెలకునాలుగు వేల నుండి 10 వేల రూపాయల వరకు అవుతోంది.

కాని ఈ చీఫ్ ఇంజనీర్లకు ఎటువంటి అధికారాలు లేవు. కేవలం ఒక చిన్న సమస్యపై నిరయం గైకొనటానికి గాని, ఒక చిన్న ఉద్యోగిని నియమించటానికి గాని అధికారాలు లేవు. అటువంటప్పుడు మండలాల విభజనప్రయోగాల వలన వినిమయదారులకు చేకూరే మేలు ఏమిటి? అదనపు అనవసర వ్యయం మినహా!

కాగా, వాడకందార్లకు మేలు చేకూర్చటానికి అనే పేరిట కొత్త బిల్లింగ్ విధానాన్ని ప్రవేశపెట్టారు. కాని అచరణలో వాడకందార్లకు ఇబ్బందులు మరింత పెరిగాయి. కార్మికుల సంఖ్య మాత్రం తగ్గింది. తత్ఫలితంగా బోర్డుకు ఆదాయం కూడా తగ్గింది. అయినా పద్ధతిని మార్చారు.

సంస్థలో కార్మికుల ప్రాధాన్యత తగ్గించే దురాలోచనతో ఎన్నో సంచత్సరాల అనుభవం గడించిన వది వేల మంది క్యాజువల్ కార్మికులను తొలగించి పనులకు కాంట్రాక్టర్లకు యిస్తున్నారు.

కార్మికులకు ఇచ్చిన వాగ్దానాలను అమలు జరపరు. ఉదాహరణకు 1981లో ఫిబ్రవరి 4వ తేదీన, సెప్టెంబరు 30వ తేదీన, 1982 జూన్ 3వ తేదీన గుర్తింపుపొందిన విద్యుత్ ఉద్యోగుల సంఘంతో కుదుర్చుకున్న ఒప్పందాలను ఇంతవరకు అమలుజరపలేదు ఇటువంటప్పుడు యాజమాన్యంపై కార్మికులకు విశ్వాసం ఎలావుంటుంది?

పైగా ఏదైనా ఖర్చుచేయవలసిన పేరిట పెరిగిన ఆదాయాన్ని పరిగణనలోకి తీసుకోకుండా వాడకందార్లపై అదనపు భారం వేయవలసినందునే అవాస్తవ ప్రచారంచేస్తారు.

అసలు విద్యుత్తుండలికి రావలసిన ఆదాయం పూర్తిగా రాకపోవటానికిగల కారణాలను, వచ్చిన ఆదాయాన్ని ఎలా దుర్వినియోగపరుస్తున్నారో గమనిస్తే విద్యుత్తుండలి స్వరూపం వెల్లడికాగలదు.

విద్యుత్ సరఫరా చేసినందుకు ఒరిస్సా నుంచి రు. 10 కోట్లు, బీహార్ నుంచి రు. 5 కోట్లు, కర్నాటక మరియు తమిళనాడు నుంచి రు. 4 కోట్లు బకాయిలు రావలసివుంది.

అలాగే రాష్ట్రంలోని గుత్తవ్యాపారస్తులు అయిన ఎ.పి. కొర్నేడ్లు సంస్థ రు. 7కోట్లు, హిందూస్థాన్ జింక్ ఫ్యాక్టరీ రు. 2.5 కోట్లు, నవభారత్ స్టీల్స్ రు. 1 కోటి, హిందూస్థాన్ షిప్యార్డు రు. 2కోట్ల బకాయిలు వసూలు కావలసివుంది ఇవిగాక పంచాయితీలు, మునిసిపాలిటీలు తదితరసంస్థలనుండి కోట్లాదిరూపాయల బకాయిలు వసూలు కావలసివుంది.

అయితే ఖర్చుల విషయానికొస్తే విద్యుత్తుండలిలో అనేక లారీలను మరమ్మత్తుల పేరిట నిలిపివుంచి, సామానులు చేరవేసే పనులను కంట్రాక్టర్లకు అప్పగిస్తున్నారు.

కాగా, కొత్తలెనుల పనులు కాంట్రాక్టర్లకు ఇవ్వటంలో, స్టోర్సుకు కోట్లాది రూపాయల విలువైన సామానులనుగోలు చేయటంలో అవకతవకలు జరుగుతున్నాయి.

ఇదిలా వుండగా, ఉద్యోగులు సమ్మె నోటీసు ఇస్తేచాలు. విద్యుత్ ఉద్యోగులకు హెచ్చు జీతాలిస్తున్నామని వేలకు వేల రూపాయలు వ్యయపరచి పత్రికలలో అవాస్తవ ప్రకటనలు ఇస్తున్నారు.

ఉదాహరణకు విద్యుత్తుండలిలో పని చేస్తున్న వాచమన్ వా సవంగా పొందుతున్న జీతం రు. 547 అయితే, ప్రభుత్వం వారి నెలసరి జీతం రు. 571. అయితే విద్యుత్తుండలి రు. 787 చెల్లిస్తున్నామని పత్రికలలోని ప్రకటనలలో పేర్కొంది.

ట్రెయిన్లో సార్జింగ్ జరుగుతున్నందు వల్ల త్వరగా లెటర్స్ అందడానికి వీలవుతున్నది. సార్జింగ్ స్టాఫ్తో కొన్ని హెడ్ క్వార్టర్స్లో సార్జింగ్ చేయదలచుచున్నది. దీనివల్ల ప్రజలకు అందే లెటర్స్ ఆలస్యంగా అందే స్థితి వుంది. కావున సి.ఐ.టి.యు. రాష్ట్ర కమిటీ సమావేశము రైల్వే సార్జింగ్ యధావిధిగా కొనసాగించాలని ప్రభుత్వాన్ని కోరుతున్నది.

వర్క్ ఛార్జ్డ్ ఉద్యోగుల కోర్కెలు అమలుపర్చాలి

వర్క్ ఛార్జ్డ్ కార్మికులకు 88 జి. వో. ప్రకారము పెన్షన్ చెల్లించాలని, ఎన్.ఎం.ఆర్ లను భాయపరచాలని, ఆర్. అండ్ బి. డిపార్టుమెంట్ లో ఉన్న రోలరు డ్రైవర్లు జీతాలు సవరించాలని, పై పోస్టులకు విద్యార్హత వున్న వర్క్ ఛార్జ్డ్ కార్మికులకు ప్రమోషన్ యివ్వాలని, వర్క్ ఛార్జ్డ్ కార్మికులకు యిండ్లు కట్టుకోడానికి ఇండ్ల సలాలు మంజూరుచేయాలని మరియు ఇతరకోర్కెలు అమలు జరిపించుకోడానికి ఎ. పి. వర్క్ ఛార్జ్డ్ ఎంపాయిన్ జె సి ఎ. నిరయాను సారం వర్క్ ఛార్జ్డ్ ఎంపాయిన్ చేయు ఆందోళనను సి. ఐ. టి. యు. బలపరుస్తున్నది. కార్మికులు ఆందోళనకుదిగకపూర్వమే వర్క్ ఛార్జ్డ్ కార్మికుల కోర్కెలను నెరవేర్చాలని ప్రభుత్వాన్ని సి. ఐ. టి. యు. కోరుతున్నది.

కార్మిక వివాదంపై హైకోర్టు తీర్పు సస్పెన్షన్ కాలంలో రోజూ హాజరు వేయించుకోనక్కరలేదు

కార్మికుడు సస్పెండ్ అయిన కాలంలో అతడు ప్రతిరోజూ ఫ్యాక్టరీకి వచ్చి అటెండ్ అవుతాడని (హాజరు)ను మార్కు చేయించుకోనక్కరలేదని, హెడ్ క్వార్టర్స్ ను విడిచి ఎక్కడికైనా వెళ్ళుటకు యాజమాన్యం వారి అనుమతి అక్కరలేదని, అదను ఇచ్చి మాత్రం వెళ్ళవచ్చునని ఆంధ్ర ప్రదేశ్ హైకోర్టు ప్రధాన న్యాయమూర్తులు శ్రీ అల్లాడి కుప్పస్వామి, న్యాయమూర్తులు శ్రీ మధుసూదనరావులు ఒక కార్మిక వివాదంలో తీర్పునిచ్చారు.

పుడ్ కాల్వో రేషన్ ఆఫ్ ఇండియా జోనల్ మేనేజరు (విశాఖపట్నం)కు, కలీల్ అహమద్ సిద్దికి అను బి.ఎస్.కు మధ్య ఏర్పడిన వివాదంలో కోర్టువారు (తమ 1982 ఎల్.ఎ.బి, 1 సి. 1140లో) ఈ తీర్పును ఇచ్చారు.

యాజమాన్యంవారు కార్మికుని, చార్జీషీటు ఇచ్చి సస్పెండ్ చేయవచ్చునని, సస్పెండ్ అయిన కాలంలో సగము జీతము ఇవ్వ వలసిరావచ్చునని కోర్టువారి తీర్పులో వుంది.

“సస్పెండ్ అయిన కాలంలో కార్మికుడు ప్రతిరోజూ కంపెనీ ఆఫీసుకు వెళ్ళి అటెండ్ అవుతాడని మార్కు చేయించుకోవలెను. అనగా డ్యూటీ లేనప్పటికీ కంపెనీ గేజివద్దకు వచ్చి సరిగా రోజూ హాజరుకావలెను సస్పెన్షన్ కాలంలో సస్పెండ్ చేయబడిన కార్మికుడు యాజమాన్యమువారి అనుమతిలేదే ఊరు విడిచి ఎక్కడకూ వెళ్ళకూడదు.”

ఈ పై షరతును సవాలు చేస్తూ హెదరాబాద్ లో కొంతమంది కార్మికులు హైకోర్టులో రిట్ పిటిషను దాఖలు చేసుకున్నారు.

ఈ పై కేసులో ప్రధాన న్యాయమూర్తులు శ్రీ కుప్పస్వామి తీర్పునిస్తూ, సస్పెన్షన్ అయిన కాలంలో కార్మికుడు ఫ్యాక్టరీ ఆఫీసుకు రానవసరంలేదని, అటెండ్ అవుతాడని నక్కరలేదని తీర్పును ఇచ్చినారు. కార్మికుడు ఊరువిడిచి (హెడ్ క్వార్టర్స్ విడిచి) ఎక్కడికయిననూ ఎండ్రెస్ ఇచ్చి వెళ్ళవచ్చును అనికూడా తీర్పు ఇచ్చినారు.

సస్పెన్షన్ అనగా కార్మికుని తాత్కాలికంగా పనినుండి తొలగించుట అటువంటి

పరిస్థితులలో కార్మికుని ఫ్యాక్టరీ ఆఫీసుకు వచ్చి అటెండ్ అవుతాడని మార్కు చేయించుకోమని తప్ప షరతులే కాదు. అందువలన యీ షరతు చట్ట విరుద్ధము అని ఆ తీర్పులో తెలిపారు.

ఈ తీర్పు ప్రకారంగా సస్పెండ్ అయిన కార్మికుడు ప్రతిరోజూ కంపెనీ గేజివద్దకు వెళ్ళి సస్పెన్షన్ లో ఉన్నంతకాలం హాజరు వేయించుకోనవసరంలేదు. హెడ్ క్వార్టర్స్ (వూరు) విడిచి ఎక్కడికైనా వెళ్ళవలెనన్న యాజమాన్యంవారి అనుమతి అక్కరలేదు అని తీర్పులో తెలిపారు.

విశాఖపట్నంలో కార్మికునికి చార్జీషీటు ఇచ్చి సస్పెండ్ చేసి ప్రతిరోజూ ఫ్యాక్టరీ గేజికు వచ్చి అటెండ్ అవుతాడని షరతులు విధించుచున్నారు.

ఈ తీర్పు ప్రకారంగా అటువంటి షరతులు ఇటుపై చెల్లవని యాజమాన్యం వారికి తెలియజేయవచ్చును. ఇది ఆర్.టి.సి వర్కర్స్ కు కూడా వర్తించుతుంది.

రాష్ట్రంలో 40 వేల మంది విద్యుత్ ఉద్యోగుల సమ్మె : సి. ఐ. టి. యు. మద్దతు

ఆంధ్రప్రదేశ్ విద్యుత్ ఉద్యోగులు తమ న్యాయమైన కోర్కెల సాధనకై జయప్రదంగా సాగిస్తున్న పోరాటాన్ని సి. ఐ. టి. యు. బలపరుస్తున్నదని సి. ఐ. టి. యు. రాష్ట్ర కమిటీ ప్రధాన కార్యదర్శి శ్రీ నల్లూరి ప్రసాదరావు ఒక ప్రకటనలో తెలియజేశారు ఆ ఉద్యమ నాయకులను అరెస్టు చేయటాన్ని సి. ఐ. టి. యు. ఖండిస్తోందని ఆయన చెప్పారు. ఘర్షణల ద్వారా కాక వారి న్యాయమైన కోర్కెలను అంగీకరించడం ద్వారా ఈ సమస్యకు పరిష్కార మార్గాన్ని కనిపెట్టాలని ప్రభుత్వాన్ని శ్రీ ప్రసాదరావు కోరారు. అగస్టు 2 ఉదయం 8 గంటల నుండి రాష్ట్ర వ్యాప్తంగా

సుమారు 40 వేల మంది విద్యుత్ ఉద్యోగులు సమ్మె ప్రారంభించారు ఈ సమ్మెను విచ్ఛిన్నం చేయాలనే దురుద్దేశంతో ప్రభుత్వము ముందుగానే అత్యవసర సర్వీసుల నిర్వహణా చట్టం క్రింద అక్కడక్కడ ఉద్యమ నాయకులను నిర్బంధించినట్లు తెలిసింది. అయినా ఉద్యోగులు దీనిని మాత్రం లక్ష్యపెట్టక సంఘటితంగా సమ్మె పోరాటాన్ని ప్రారంభించారు.

రాష్ట్రంలోని అత్యున్నత విద్యుత్ ఉత్పాదక కేంద్రాలైన కొత్తగూడెం, రామగుడం, ఇబ్రహీంపట్నం ధర్మల్ పేషన్ లలో సమ్మె జరుగుతున్నది విద్యుత్ ఉద్యోగులందరూ పట్టదలతో సమ్మెలో పాల్గొని నూటికి నూరు

పాళ్ళు సమ్మెను జయప్రదం చేస్తున్నారని విద్యుత్ ఎంప్లాయిస్ యూనియన్ ప్రతినిధి ఒకరు చెప్పారు.

తమతో ప్రభుత్వం మూడు దఫాలుగా కుదుర్చుకున్న ఒప్పందాలను తక్షణం అమలు చేయాలని డిమాండ్ చేస్తూ తామీ సమ్మెను ప్రారంభించామని ఆయన చెప్పారు. గత సంవత్సరం సెప్టెంబరు 31న ఈ సంవత్సరం ఫిబ్రవరి 4న, జూన్ 3న, ప్రభుత్వం తమతో ఒప్పందాలు కుదుర్చుకుని ఇంతవరకు వాటిని అమలుచేయకపోవటం విద్యుత్ కార్మికులపై ప్రభుత్వం చూపుతున్న నిర్లక్ష్యానికి నిదర్శనమని అన్నారు.

చదవండి---

“వాయిస్ ఆఫ్ వర్కింగ్ ఉమెన్”

బయోలాజికల్ ఇవాన్స్ యాజమాన్యపు దౌష్ట్యం

హైదరాబాద్ లోని స్థానిక అజామాబాద్ పారిశ్రామిక ప్రాంతంలోని బయోలాజికల్ ఇవాన్స్ లిమిటెడ్ మందుల కంపెనీ యాజమాన్యం కార్మిక వ్యతిరేక విధానాలు మితి మీరుతున్నాయి.

గతచిన్న మార్చి 19వ తేదీన జరిగిన ఎన్నికల్లో బయోలాజికల్ ఇవాన్స్ స్టాఫ్ అండ్ వర్కర్స్ యూనియన్ సి.ఐ.టి.యు. నాయకులు శ్రీ ఎన్. వి. భాస్కరరావు అధ్యక్షుడుగా వి. రామారావు ప్రధాన కార్యదర్శిగా నూతన నాయకత్వాన్ని ఎన్నుకొన్నప్పటి నుండి యాజమాన్యం తన కార్మిక వ్యతిరేక విధానాన్ని తీవ్రతరం చేసింది.

ఈ కంపెనీలో పని చేస్తున్న దాదాపు 500 మంది కార్మికులలో 70 శాతం స్త్రీలు ఉన్నారు. సంవత్సరాల తరబడి పని చేస్తున్నప్పటికీ సగం మందిని క్యాజువల్ లేబరుగా పరిగణించి ఇష్టం వచ్చినప్పుడు పని నుండి తొలగించటం రోజుకూలీ రూపాయల 60 పైసలు మాత్రమే. ఇవ్వటం జరుగుతున్నది. గత ఏప్రిల్ మొదటి తేదీ నుండి ఏ కారణం లేకుండానే రెండు మూడు సంవత్సరాల సర్వీసు ఉన్న 20 మందితో సహా దాదాపు 60 మంది కార్మికులను పని నుండి తొలగించారు.

యూనియన్ నాయకత్వం లేబర్ డిపార్టుమెంటు ద్వారా యాజమాన్యంతో జరిపిన జాయింట్ కమిటీ మీటింగ్ లో వారిని తిరిగి పనిలోకి తీసుకుంటామని చెబుతున్న యాజమాన్యం నేటి వరకు అలా చేయలేదు. తొలగించిన వారిని తీసుకోకుండా 20 మంది కొత్తవారిని పనిలో పెట్టుకున్నారు.

ఇలాంటి తప్పుడు పద్ధతులను ఖండించుతూ లేబర్ డిపార్టుమెంటుకు, అనేక పర్యాయాలు రిప్రజెంటే చేసినా, కార్మికుల విన్నపాలు అరణ్యరోదనగానే మిగిలిపోయాయి.

అగస్టు 31 న గానీ, ఆ తరువాత గాని టెంపరరీ కార్మికులంతా ప్రత్యక్ష చర్యకు పూనుకోవాలనే నిర్ణయానికి రావటం తప్ప వేరే గత్యంతరం లేకపోయింది.

ఇంతకు ముందే సర్వీసు నుండి తొలగించిన దాదాపు 81 మంది వర్కనెంటు కార్మికుల కేసు ఇంకా లేబర్ కోర్టులో నడుస్తున్నది.

యూనియన్ తరపున "చార్జర్ ఆఫ్ డిమాండ్స్" ఇచ్చారు. గత ఒప్పందం 1981 డిసెంబర్ అఖరుకు ఆయిపోయినా మేనేజ్మెంట్ చార్జర్ ఆఫ్ డిమాండ్స్ విషయమై మీటింగ్ పెట్టటం గానీ, సంప్రదించడంగానీ,

చేయలేదు. మేనేజ్మెంట్ ఎలాంటి కాలయాపన లేకుండా సంభాషణ జరిపి ఒప్పందానికి రావాలనే గట్టి అభిప్రాయంకార్మికులలో ఉంది.

కార్మికులలోను, స్టాఫ్ లోను ఏదో విధంగా చీలికలు తేవటానికి దొంగఒప్పందం చేసుకోవటానికి మేనేజ్మెంటు ప్రయత్నిస్తున్నది. కంపెనీ లాభాలు కోట్ల రూపాయలలో ఉన్నా ఇక్కడ 75 రూపాయల బేసిక్ వేరియబుల్ డి.ఎ. పాయింట్ కి 60 పైసలు మాత్రమే ఉన్నాయి.

ఈ సమస్యల పరిష్కారం కోసం, కొత్త అగ్రిమెంటు చేసుకోవటం కోసం తొలగించిన కార్మికులను తిరిగి పనిలోనికి తీసుకోవటం కోసం, ఏ యూనియన్ లో ఉన్నా కార్మికులు స్టాఫ్ అందరూ కలిసి సాధించుకోవలసిన అవసరాన్ని గుర్తెరిగి అందరూ సహకరించాలని విజ్ఞప్తి చేస్తూ, నగరంలోని ఇతర కార్మికులు కూడా వారి సహకారసానుభూతులను, అందించాలని బయోలాజికల్ ఇవాన్స్ స్టాఫ్ అండ్ వర్కర్స్ యూనియన్ నాయకత్వం విజ్ఞప్తి చేసింది.

* *

బేరియం కెమికల్స్ మార్కెట్ పై యాజమాన్య టెరిన్ వైఖరి

రామవరం బేరియం కెమికల్స్ ఫ్యాక్టరీలో గత రెండు సంవత్సరాలుగా కార్మికులు పీల్చే నంత ఎక్కువ కృషిచేసి ఉత్పత్తి పెంచినప్పటికీ, యాజమాన్యం కార్మికుల సమస్యలను పరిష్కరించక కఠిన వెతికినవలంబిస్తుందని ఆ ఫ్యాక్టరీ స్టాఫ్ అండ్ వర్కర్స్ యూనియన్ అధ్యక్ష, ప్రధాన కార్యదర్శులు విమర్శించారు.

సి.ఐ.టి.యు. అనుబంధ సంస్థ అయిన బేరియం కెమికల్స్ స్టాఫ్ అండ్ వర్కర్స్ యూనియన్ వార్షిక సమావేశం ఈ నెల 19న జరిగింది.

యూనియన్ అధ్యక్షులు శ్రీ వర్సా సత్యనారాయణ అధ్యక్షతన జరిగిన ఈ సమావేశంలో రాబోయే సంవత్సరానికి నూతన కమిటీ ఎన్నుకోబడింది.

అధ్యక్షులుగా శ్రీ వర్సా సత్యనారాయణ,

ప్రధాన కార్యదర్శిగా శ్రీ కె. జార్జ్, సహాయ కార్యదర్శిగా శ్రీ రామచంద్రారెడ్డి, శ్రీ మహ్మద్ రజాక్, కార్యనిర్వాహక కార్యదర్శిగా శ్రీ ఎన్. నాగయ్య, కోశాధికారిగా శ్రీ సుజీవరావు, మరో 20 మంది కమిటీ సభ్యులు ఎన్నికయ్యారు.

ఈ సంవత్సరం సెప్టెంబరు నాటికి ప్రస్తుత వేతన ఒప్పందం ముగియబోతుంది. కాబట్టి బెరెటీస్, మెన్స్, ఫ్యాక్టరీ కార్మికుల తరపున నూతన డిమాండ్ ల పటికను రూపొందించాలని సమావేశం నిర్ణయించింది.

వివిధ రకాల బేరియం కెమికల్స్ ను ఉత్పత్తిచేసే ఇటువంటి ఫ్యాక్టరీ దేశంలో ఒకటే ఉన్నది. షాహజెన్ యాజమాన్యం క్రింద ఉన్న ఫ్యాక్టరీలోనూ, బెరెటీస్ గమల్లోనూ అంతర్గతంగా, బహిర్గతంగా పనిచేసే కార్మికులు 400 మంది ఉన్నారు.

కర్నూలు గ్లాస్ ఫ్యాక్టరీ

కార్మికుల విజయం

ఈ ఫ్యాక్టరీ కార్మికులు గత 60 రోజులుగా యాజమాన్యం అక్రమ లాకౌట్ కు గురి అయ్యారు.

డిప్యూటీ లేబర్ కమిషన్ గారి సమక్షంలో ఈ జులై 21 న యాజమాన్యానికి కార్మికులకు మధ్య ఒక ఒప్పందం కుదిరింది. స్కిల్డ్ కార్మికులకు ఒక రూపాయి, సెమీ స్కిల్డ్ కార్మికులకు 0.75 పైసలు, అన్ స్కిల్డ్ కార్మికులకు 0.60 పైసలు పెంచడానికి యాజమాన్యం ఒప్పుకుంది. సన్నెండు చేసిన బాలస్వామి కేసును కన్సిలియేషన్ కొరకు అసిస్టెంట్ కమిషనర్ కు రిఫర్ చేశారు.

తమ పోరాటంలో సహాయ సహకారాలందించిన సి.ఐ.టి.యు. రాష్ట్ర కమిటీకి, ఇతర యూనియన్ లకు కార్మిక సంఘం కృతజ్ఞతలు తెలిపింది.

దక్షిణ, మధ్య రైల్వే లోకో రన్నింగ్ స్టాఫ్ మహాసభ

అఖిల భారత లోకో రన్నింగ్ స్టాఫ్ అసోసియేషన్ దక్షిణ మధ్య రైల్వే విభాగం ఐదవ వారిక మహాసభ ఆగస్టు 30న హైదరాబాద్ లో ఉత్సాహపూరిత వాతావరణంలో జరిగింది.

విజయవాడ, హుబ్లీ, గుంతకల్, హైదరాబాద్, సికిందరాబాద్ డివిజన్ల నుంచి ఎన్ని కైన ఆరువందల మంది ప్రతినిధులు ఈ మహాసభలో పాల్గొన్నారు. జోసల్ సంఘ అధ్యక్షుడు శ్రీ ఎన్. వి. సల్తానా. అసోసియేషన్ జుడానావిష్కరించారు. ఆ తర్వాత రైల్వే కార్మికుల పోరాటంలో పాల్గొంటూ అమరులయిన కార్మికులకు శ్రద్ధాంజలి పుటించారు.

రైల్వే కార్మికుల పోరాటంలో పాల్గొంటూ మరణించిన దేవరాజ్ (డ్రైవర్, రేణిగుంట) ఎన్. వెంకటేశ్వర్లు (షంటర్, గుంటూరు) చిత్రపటాలకు పూలమాలలు వేశారు. వీరిద్దరితోపాటు ఆ పోరాటంలో చనిపోయిన దొనకొండ డ్రైవర్ హమీద్ ఖాన్ కు కూడా జోహార్లర్పించారు.

ప్రతినిధుల సమావేశం కార్యదర్శి నివేదికను, జమా, ఖర్చులను ఏకగ్రీవంగా ఆమోదించింది.

అఖిల భారత సంఘ సంయుక్త ప్రధాన కార్యదర్శి శ్రీ టి. హనుమయ్య శ్రీ ఎన్.వి. సల్తానా ప్రవేశపెట్టిన తీర్మానాలు కూడా మహాసభ ఏకగ్రీవ ఆమోదం పొందాయి కార్య నిర్వాహక వర్గాన్ని కూడా మహాసభ ఏకగ్రీవంగా ఎన్నుకున్నది. అధ్యక్షులుగా శ్రీ ఎ. మునిరెడ్డి వర్కింగ్ అధ్యక్షుడుగా శ్రీ జి. భువనేశ్వరరావు, ఉపాధ్యక్షులుగా శ్రీయుతులు జె. ఎం. ఇ ఖాన్ కె సుబ్రహ్మణ్యం ప్రధాన కార్యదర్శిగా శ్రీ ఎస్. వి. దేవదానం : శ్రీ డి. అర్నాల్డ్ సహాయ ప్రధాన కార్యదర్శిగా, అర్గనైటింగ్ కార్యదర్శిగా శ్రీ షేక్ ఆలిఖాన్ అయ్యాద్, కోశాధికారిగా శ్రీ పి. విశ్వనాథం ఎన్నికయినారు.

ఉ్రి రే గింపు

మధ్యాహ్నం భోజన విరామ సమయంలో రైల్వే నిలయం దగ్గర బహిరంగ సమావేశం నిర్వహించారు. దీనికి ముందు ధావాపు ఎనిమిది వందలమంది లోకో రన్నింగ్

సిబ్బంది పూరేగింపుగా సమావేశం స్థలంనుండి మొండా మార్కెట్, ఆల్పా హోటల్, డివిజన్ ఆఫీస్ మీదుగా రైల్ నిలయం చేరుకున్నారు. వీరితోపాటు రైల్ నిలయం లోని సిబ్బంది, డివిజన్ ఆఫీస్ సిబ్బంది బహిరంగసభలో పాల్గొన్నారు.

శ్రీ టి. హనుమయ్య అధ్యక్షత వహించిన ఈ సభలో అసోసియేషన్ అధ్యక్షులు శ్రీ కె. రాజన్న, 'ఆల్ ఇండియా రైల్వే ఎంపాయిన్ కాన్వెడరేషన్' తరపున శ్రీ టి. జి. కె విఠల్, దక్షిణ మధ్య రైల్వే ఎంపాయిన్ యూనియన్ సహాయ ప్రధాన కార్యదర్శి శ్రీ జి. జనార్దనరావు. 'ఆల్ ఇండియా స్టేషన్ మాస్టర్స్ అసోసియేషన్' తరపున శ్రీ ఆప్పలాచారి, శ్రీ బి.ఎన్. రావు ప్రసంగించారు. ఆ తర్వాత దక్షిణ మధ్య రైల్వే జనరల్ మేనేజర్ శ్రీ ఎన్. ఎం. కౌల్ కు ఒక వినతి పత్రం సమర్పించారు.

బహిరంగ సభ

మహాసభ ప్రాంగణంలో సాయంకాలం ఆరు గంటలకు శ్రీ మునిరెడ్డి అధ్యక్షతన బహిరంగసభ ప్రారంభమైంది. సి.ఐ.టి.యు రాష్ట్రకార్యదర్శి శ్రీ ఎన్. వి. భాస్కరరావు, శ్రీ టి. హనుమయ్య, హైకోర్టు న్యాయవాది శ్రీ పి. కృష్ణారెడ్డి, న్యాయవాదులు శ్రీ వి.యస్.ఆర్.మూర్తి, శ్రీ ఎన్. లక్ష్మారెడ్డి, "ఆల్ ఇండియా స్టేషన్ మాస్టర్స్ అసోసియేషన్" తరపున శ్రీ మొయినుద్దీన్, మినిస్టీరియల్ సిబ్బంది తరపున శ్రీ టి.ఆర్.రామకృష్ణ ప్రసంగించారు. శ్రీ ఆర్. నారాయణస్వామి వందన సమర్పణ చేశారు.

తీర్మానాలు

ట్రేవ్ వారిగా కనీసమైలేజీ ఎలవెన్సునుపునరుదరించాలి. సిబ్బందిని బుక్ చేసేటప్పుడు ఫస్ట్ "ఆన్" ఫస్ట్ "ఓట్" విధానాన్ని అచ్చితంగా అమలుచేయాలి. లోకో సిబ్బంది రన్నింగ్ రూమ్ల నిర్వహణను సక్రమంగా నిర్వహించాలి ఏడాది చివరన కార్మికులందరికీ ప్రావిడెంట్ ఫండ్ సీ వలను అందజేయాలి. ఎలక్ట్రిక్, డీజెల్, ఆవిరి యంత్రాలను రైల్ కారను ఎప్పటికప్పుడు మరమ్మత్తుచేస్తూ ప్రయాణికుల భద్రతకు కావలసిన చర్యలు తీసుకోవాలి. సిబ్బందికి ఇవ్వల్సిన ఇంక్రి

మెంట్లను సరైన సమయంలో సక్రమంగా ఇవ్వాలి.

8వ తరగతి సరిఫికెట్ కార్లో నిబంధన సాకుతో. పనిచేస్తున్న లోకో సిబ్బందిని తొలగించే విధానాన్ని మానుకోవాలని మహాసభ డిమాండ్ చేసింది. సిబ్బందికి వ్రాయటం చదవటం నేర్పించి వారికి డీపెల్, ఎలక్ట్రికల్ మార్గాలపైన శిక్షణ ఇవ్వాలని కూడా మహాసభ డిమాండ్ చేసింది. ఎలక్ట్రిక్, డీజిలు ఇంజనల్ పనిచేస్తున్న అసిస్టెంట్ డ్రైవర్లను తొలగించే విధానాన్ని మానుకోవాలని కోరింది.

1980 జూలై 24న రైల్వే యాజమాన్యం సిబ్బందితో ఒక ఒప్పందానికి వచ్చింది. వేతనాలను పునర్నిర్మించేందుకు యాజమాన్యము అంగీకరించింది అయితే ఆ ఒప్పందాన్ని కొన్ని కేటగిరిలలో ఇంతవరకు అమలు చేయలేదు. పేషెలు గరిష్టస్థాయికి చేరి ఇంక్రి మెంట్లు ఇవ్వడానికి యాజమాన్యం అంగీకరించింది. కానీ అమలు చేయలేదు. అదే విధంగా "సి" గ్రేడు డ్రైవర్ల కనీస మూల వేతనం రు 330 నుండి రు 380కు పెంచాలన్న ఒప్పంద కూడా అమలుచేయలేదు. షంటర్ కు ఇస్తున్న రు 290-400 గ్రేడును 330-480కు పెంచాలన్న కోర్కెకు కూడా అదేగతి వటింది. ఫెర్మన్, డీజిల్ అసిస్టెంట్, ఎలక్ట్రికల్ అసిస్టెంట్ డ్రైవర్ల గరిష్ట వేతనాన్ని రు. 350 నుంచి 450కు పెంచవలసివుండగా అమలు చేయలేదు.

సెకండ్ ఫెర్మెన్ జీతం రు. 210-270 నుంచి 225-290కి పెంచాలన్న నిర్ణయాన్ని కూడా అమలు చేయలేదు. వీటన్నింటినీ వెంటనే అమలు జరపాలని మహాసభ డిమాండు చేసింది.

సమాన పనికి సమాన వేతనం అనే ప్రాతిపదికపై ఫస్ట్ 'ఎ' మరియు 'బి'కి కూడా సమాన వేతనం ఇవ్వాలన్న అసోసియేషన్ డిమాండును అంగీకరించినప్పటికీ షంటింగ్ ఇంజన్లో పనిచేస్తున్న ఫెర్మాన్లకు పై అంగీకారాన్ని వర్తింపజేయలేదు. ఆ అంగీకారాన్ని కూడా వెంటనే అమలు చేయాలని మహాసభ కోరింది.

(మిగతా 12 వ పేజీలో)

రైస్, ఆయిల్ మిల్లుల కార్మికుల వేతనాలను పెంచే పంచాలి

రైస్, ఆయిల్ మిల్ కార్మికుల కనీస వేతనాలను పెంచే ప్రస్తుత పరిస్థితికి అనుకూలంగా పంచాలి కోరుతూ సి. ఐ. టి. యు. అనుబంధ రైస్, ఆయిల్ మిల్లు కార్మిక సంఘాల సమావేశం తీర్మానించింది. ఆగస్టు 1 న రాష్ట్రంలోని సి.ఐ.టి.యు. అనుబంధ రైస్, ఆయిల్ మిల్లుల కార్మిక సంఘాల ప్రతినిధుల సమావేశం విజయవాడలో జరిగింది.

భీమవరం, ఆకిపేడు, గణపవరం తాడేపల్లిగూడెం, ఏలూరు, రాజమండ్రి, కాకినాడ, విజయవాడ, నందిగామ, మంగళగిరి, నందికొట్కూరు. కేంద్రాలనుండి 40 మంది కార్యకర్తలు పాల్గొన్నారు సమావేశానికి భీమవరం తాలూకా ప్యాక్టరీ వర్కర్స్ యూనియన్ నాయకులు శ్రీ కొల్లా వెంకటరత్నం అధ్యక్షత వహించారు.

సి. ఐ. టి. యు. ప్రదేశ్ కమిటీ ఉపాధ్యక్షులు, కనీస వేతనాల సలహా సంఘం సభ్యులు శ్రీ జి.యన్. బాలాజీదాస్ సమావేశాన్ని ప్రారంభిస్తూ ఆంధ్రప్రదేశ్, కర్నాటక, తమిళనాడు, కేరళ, మహారాష్ట్ర రాష్ట్రాలలో వున్న కనీస వేతనాల పరిస్థితిని, శాస్త్రీయ పద్ధతిలో రెగ్యులర్ గా సకాలంలో కనీస వేతనాల సవరణ జరగకుండా జాప్యం జరుగుటను, కరువు భత్యం జోడింపులేక పోవుటను, అమలుజరిపే యంత్రాంగం వైఫల్యాన్ని యెత్తిచూపారు. రాష్ట్రంలో

12 వేల రైస్ మిల్లులు, లక్షకుపై కార్మికులున్న పరిశ్రమలలో కనీస సౌకర్యాలు, సరయిన జీవన పరిస్థితులు లేక కార్మికులు బాధపడుతున్నారని, పీటిని సరిదిద్దడం గాక ఎలక్ట్రానిక్ యంత్రాలతో కార్మికులను నిరుద్యోగానికి గురిచేసే మార్పులు జరగవచ్చని కార్మిక మంత్రి, యజమానులు విదేశాలకు అందుకొరకు ప్రయాణం కట్టాని చెప్పారు. వివిధ కేంద్రాల నుండి వచ్చిన ఆయా యూనియన్ నాయకులు ఆయా ప్రాంతాలలో కార్మికుల వేతనాలు, పని పరిస్థితులు, తాము సాగించిన పోరాటాలు, సాధించిన విజయాలు వివరించారు. సంఘ నిర్మాణం లేనిచోట సి. ఐ. టి. యు. లేచిపోతే కనీస వేతనాలు గూడా అమలుజరుగుటలేదని విదితమైనది.

సి. ఐ. టి. యు. సహాయ కార్యదర్శి శ్రీ కొండ్రగుంట వెంకటేశ్వర్లు మాట్లాడుతూ 2 సంవత్సరాల కొకమారు కనీస వేతనాలు సవరించాల్సియుండగా ప్రభుత్వమే జాప్యం చేయుట, కరువుభత్యం లింకు చేయకపోవుట, అమలుజరిపే యంత్రాంగమే లోప భూయిష్టంగా వుందని చెప్పారు. శ్రీ పురుష కార్మికులకు సమానపనికి సమాన వేతనం యివ్వని సందర్భాలుంటే సి.ఐ.టి.యు కార్యకర్తలు జోక్యం చేసుకోవాలని కోరారు.

చర్చలనంతరం దిగువ తీర్మానాలు సమావేశంలో ఆమోదించారు. రైస్, ఆయిల్

మిల్లుల కార్మికులకు కనీస వేతనాలు పెంచాలని, దినసరి వేతనం పదిహేనుకుతగ్గకుండాను, కరువుభత్యం జోడింపు జరగాలని, వేతనాలు శాస్త్రీయపద్ధతిలో నిర్ణయించాలని రెండు సంవత్సరాలకే జాప్యం లేకుండా సవరణ చేయాలని కనీస వేతనాల అమలుకు ప్రభుత్వ యంత్రాంగచర్యలుగై కొనాలని, కాంట్రాక్టు, పీస్ రేట్లు కార్మికుల వేతనాలు కగుమోతాదులో గ్యారంటీ చేయాలని, పని కల్పించని రోజుకు సగం వేతనం చెల్లించాలని, శ్రీ కార్మికులకు ప్రసూతి సౌకర్య అమలువర్చాలని బోనస్ గ్రాంటుటీ, మడుగు శెలవులు, ఎరన్డలీవు, సిక్ లీవు తదితర చట్టబద్ధ హక్కులు అమలువర్చాలని ప్రభుత్వాన్ని యజమానులను కోరుతూ తీర్మానాలు గావించబడాయి. పార్లమెంటులో ప్రవేశపెట్టబడిన కార్మిక వ్యతిరేక నల్ల చట్టాలను నిరసిస్తూ తీర్మానించారు. పాలిటీనా విమోచనా సంస్థ పోరాటానికి సంఘీభావం తెలుపుతూ తీర్మానించారు.

శ్రీ కొల్లా వెంకటరత్నం కన్వీనరుగా, ఏడుగురు సభ్యులతో కో-ఆర్డినేషన్ కమిటీని సమావేశంలో యేర్పర్చారు. ఆ కమిటీలో శ్రీ జి. యన్. బాలాజీదాస్, శ్రీమతి యం. సావిత్రమ్మ, శ్రీ డి. వెంకటరావు, శ్రీ డి. రామారావు, శ్రీ కంచే కామయ్య, శ్రీ ఎ. రంగయ్యలు వున్నారు. * *

విశాఖ స్టీల్ ప్లాంట్ కంట్రాక్టు కార్మికులకు దుర్గాపూర్ ఒప్పందం అమలుకై డిమాండ్

విశాఖపట్నం స్టీల్ ప్లాంట్ లో కార్మికులకు జరుగుతున్న అన్యాయాన్ని ఎదిరించి ఐక్యంగా పనిచేయాలని, నిర్మాణ లో పాల్గొంటున్న కార్మికులకు స్టీల్ ప్లాంట్ లో ఉద్యోగాలు వచ్చేవరకూ ఆదోక్షన జరపాలని సి.ఐ.టి.యు. నగరశాఖ కార్యదర్శి శ్రీ ఎన్ గంగాధరరెడ్డి విజ్ఞప్తి చేశారు.

విశాఖపట్నం స్టీల్ ప్లాంట్ కంట్రాక్టు లేబర్ యూనియన్ అధ్యక్షులు శ్రీ సి. హెచ్. నరసింగరావు అధ్యక్షతన యూనియన్ సర్వ సభ్య సమావేశం జూలై 25న జరిగింది.

దుర్గాపూర్ స్టీల్ ప్లాంట్ యజమాన్యం

కంట్రాక్టు లేబర్ యూనియన్ తో చేసుకున్న ఒప్పందం ప్రకారం నెలకు మూడు వందల యాభై రూపాయలు జీతం, సంవత్సరానికి ముప్పై ఏడు నెలవు దినాలు, నెల జీతం బోనస్, 5 శాతం ఇంటి అద్దె సదుపాయాలను విశాఖ స్టీల్ ప్లాంట్ లో కూడా అమలుచేయాలన్నారు. "ఆర్" నందిరు విషయంలో నబ్-కంట్రాక్టు పద్ధతి రద్దుచేసి హెచ్.ఎస్.ఎస్.ఎల్., ఎస్.ఎ.సి. సి.లలో నిర్వాసితులకు, స్థానికులకు ఉద్యోగాలివ్వాలని ప్రభుత్వంపై కార్మికులు సమైక్యంగా ఒత్తిడివేయాలని కోరారు.

కాంగ్రెస్ (ఐ) ప్రభుత్వం కార్మికుల ప్రయోజనాలకు విరుద్ధంగా ప్రవేశపెట్టిన బిల్లుల నిజ స్వరూపాన్ని గురించి సి. ఐ. టి. యు. సీటీ శాఖ అధ్యక్షులు శ్రీ ఆడారి సత్య నారాయణ వివరించారు.

అనంతరం యీ క్రింది నూతన కార్యవరం ఏకగ్రీవంగా ఎన్నికైంది అధ్యక్షులు శ్రీ సి. హెచ్. నరసింగరావు, ఉపాధ్యక్షులు శ్రీ నీలాపు వెంటయ్య, ప్రధాన కార్యదర్శి శ్రీ బైరెడ్డి గురప్ప, సహాయ కార్యదర్శి శ్రీ ఆప్పలరెడ్డి మరియు 15 మందితో కార్యవర సభ్యులను యెన్నుకొన్నారు.

దాదాపు 30కిలోమీటర్లు ప్రయాణం చేయవలసి వున్నందున, ఉద్యోగులు పనిచేసే అన్ని చోట్లకు బస్సులు వెళ్ళనందున స్టీల్ ప్లాంట్ ప్రాజెక్టు యజమాన్యమే స్వయంగా బస్సులను ఏర్పాటుచేయాలని కోరారు.

డక్కన్ లెదర్స్ కార్మికులపై మేనేజ్మెంటు దౌర్జన్యం

హైదరాబాద్ లోని డక్కన్ లెదర్స్ లిమిటెడ్ యాజమాన్యం అవలంబిస్తున్న చట్ట వ్యతిరేక విధానాలపై చర్య తీసుకోవాలని పరిశ్రమ కార్మికసంఘం ప్రభుత్వానికి విజ్ఞప్తి చేసింది.

కార్మిక సంఘం అధ్యక్షుడు శ్రీ ఎ. విక్రమకుమార్, ప్రధాన కార్యదర్శి శ్రీ ఎన్ జె నులాయుద్దీన్ ఒక ప్రకటన చేస్తూ, న్యాయ మైన కోరికలు కోరుతున్న కార్మికులపై యాజమాన్యం గూండాలతో దాడులు చేయిస్తున్నారని తెలిపారు.

పరిశ్రమ మేనేజింగ్ డైరెక్టరు శ్రీ ఎన్. డి కృష్ణ, ప్రొడక్షన్ మేనేజరు శ్రీ ఎన్. జె. ప్రకాశరావులు స్వయంగా కార్మికులను తమ ఆఫీసు గదుల్లో నిర్బంధించి, తెల్ల కాగితాలపై సంతకాలు తీసుకుంటున్నారని వారు చెప్పారు.

ఉద్యోగంలోంచి తొలగిస్తామని, క్రిమినల్ కేసులు నమోదు చేస్తామని బెదిరించి వారు

కార్మికుల చేత సంతకాలు చేయించుకుంటున్నారని తెలిపారు.

కార్మికులకు కనీస వేతనాలు యివ్వడం లేదు. ప్రావిడెంట్ ఫండ్ జమకట్టడం లేదు. ఆదివారాల నెలవులులేవు, ఇతర కనీస సౌకర్యాలులేవు, శాశ్వత పనిమీద కార్మికులను పనిలోకి తీసుకుని రెండు వందల నలభై రోజులు పూర్తిచేసినప్పటికీ ఉద్యోగభద్రత కల్పించడంలేదని వారు ఆ ప్రకటనలో పేర్కొన్నారు.

ఈ చర్యలకు వ్యతిరేకంగా పోరాడుతున్న కార్మికుల సమితి శక్తిని దెబ్బతీయడానికి కొంతమందిని యాజమాన్యము పనిలోంచి తొలగించివేస్తున్నారని, ప్యాక్టరీలో పోలీసుల శిబిరాలు నెలకొల్పారని వారు తెలిపారు. కార్మికులపై యాజమాన్యం దౌర్జన్య చర్యలు మానుకోకపోతే కార్మికులు ప్రత్యక్ష కార్యాచరణకు పూనుకుంటారని వారు హెచ్చరించారు.

(10 వ పేజీ తరువాయి)

సీనియారిటీ ప్రమోషన్

లోక్ రన్నింగ్ సిబ్బందికి ప్రమోషన్లు ఇచ్చేటప్పుడు పునరుద్ధరించిన నెలక్షన్ విధానాన్ని పునఃసంహరించుకొని సీనియారిటీ ప్రకారం ప్రమోషన్ ఇవ్వాలి. పునశ్చరణ తరగతులకు పరీక్ష విధానాన్ని పునఃప్రవేశపెట్టడాన్ని మహాసభ వ్యతిరేకించింది. 1970లో చేసుకున్న ఒప్పందం ప్రకారం ఈవిధానాన్ని ఉపసంహరించుకోవాలని మహాసభ తీర్మానించింది.

గతంలో అసోసియేషన్ తో చేసుకున్న ఒప్పందాన్ని ఉల్లంఘిస్తూ మెడికల్ అన్ ఫిట్ అయిన రన్నింగ్ సిబ్బందికి ఇవ్వాలన్న ప్రత్యామ్నాయ ఉద్యోగాన్ని, మరియు వారి గ్రేడ్ కి తగినట్లుగా ఇవ్వాలన్న వ్యక్తి గత వేతనం ఇవ్వకుండా రైల్వే బోర్డువారు చేసిన ఆర్డర్ ను ఈ మహాసభ నిరసించింది. తిరిగి ఈ అన్ ఫిట్ అయిన సిబ్బందికి వారి గ్రేడ్ కు సరిపోనూ ప్రత్యామ్నాయ ఉద్యోగమును "పర్సనల్ ఫే"ను ఇవ్వాలని మహాసభ కోరింది.

ప్రభుత్వం అసోసియేషన్ తో చేసుకున్న

ఒప్పందం ప్రకారం రన్నింగ్ సిబ్బంది డ్యూటీకి వచ్చింది మొదలు డ్యూటీ అయ్యే వరకు పది గంటలు మించకూడదని నిర్ణయించి అమలు చేయడమైంది. కానీ గత సంవత్సరం నుండి ప్రభుత్వం ఏకపక్షంగా ఒప్పందాన్ని ఉల్లంఘిస్తూ, లోకోరన్నింగ్ సిబ్బందితో ఏకదాటిగా 20 నుండి 30 గంటలు పని చేయించుకుంటోంది అలా చేయకపోతే పగసాధింపు చర్యకు గురిచేస్తున్నారు. మహాసభ దీనిని తీవ్రంగా పరిగణించి, ప్రభుత్వం రన్నింగ్ సిబ్బందిని 10 గంటల మించి పని చేయించకూడదని హెచ్చరించింది. ప్రభుత్వం 10 గంటల పని ఒప్పందాన్ని ఉల్లంఘించడంవల్ల అనేక వందల రన్నింగ్ సిబ్బందిని మిగులు సిబ్బందిగా ప్రకటించి క్రింది గ్రేడ్ లకు తగ్గించడం, మరియు క్రింది గ్రేడ్ ల వారిని తొలగించడం జరుగుతోంది. ఈ మహాసభ, తగ్గించబడిన వారిని తిరిగి వారి పై గ్రేడులలో నియమించాలని, తొలగించిన వారిని తిరిగి నియమించాలని కోరింది.

పగసాధింపు చర్యలను విరమించి డిస్మిస్ చేయబడిన వారందరినీ తిరిగి డ్యూటీలోకి తీసుకోవాలని. అక్రమ బదిలీలను ఉపసంహ

బ్యాంకుల ద్వారా వేతనాలు

చెక్కుల ద్వారా గానీ, బ్యాంకు అకౌంటులలో జమచేయడం ద్వారా గానీ వేతనాలను చెల్లించాలని ఏ పారిశ్రామికసంస్థ యజమానినైనా ఆదేశించే హక్కు ప్రభుత్వానికి కల్పిస్తూ, 1936 వేతనాల చెల్లింపు చట్టానికి ప్రవేశపెట్టిన సవరణ బిల్లును శాసనసభ యేకగ్రీవంగా ఆమోదించింది.

వేతనాలచట్టం ప్రకారం చెక్కు ద్వారా గానీ, బ్యాంకు అకౌంట్ లతో జమచేయడం ద్వారా గానీ యాజమాన్యం వేతనాలను చెల్లించడం ఐచ్ఛిక నిబంధన మాత్రమే. పోగాకు, బీడి వంటి వ్యవస్థీకృతం కాని కొన్ని పరిశ్రమలలో యాజమాన్యాలు పూర్తి వేతనాలు చెల్లించినట్లు వేతనాల చెల్లింపు రిజిష్టరులో సంతకాలు తీసుకుని కనీస వేతనాలు - చెల్లించని సందర్భాలు అనేకం ప్రభుత్వం దృష్టికి వచ్చినందున యీ ఎగ వేతను అరికట్టేందుకు యీ సవరణను తెచ్చినట్లు వివరణ ఇచ్చారు.

రించుకోవాలని, సమ్మె సందర్భంగా విధించిన సర్వీస్ బ్రేక్ ను తొలగించాలని, మరియు సమ్మె సందర్భంగా రన్నింగ్ సిబ్బందిపై మోపబడిన పోలీస్ కేసులను, ముఖ్యంగా కాజీ పేటలో రైల్వే సిబ్బంది భార్యలపై అక్రమంగా మోపబడిన పోలీస్ కేసులను వెంటనే ఉపసంహరించాలని తీర్మానించారు.

రైల్వే ప్రమాదాల కారణాలు, శిథిలావస్థలోవున్న రైల్వేలైనులు, ఇంజను. రైలు పెట్టెలు, గూడ్సు వ్యాగన్లు చాలినన్ని స్పేర్ పార్టులు లేకపోవడం అన్నిటినీ మించి ఈ శిథిలావస్థ పరిస్థితిలో రైళ్ళ వేగం మరియు బరువు పెంచడమేగాక, ప్రభుత్వం కొత్తగా నిర్ణయించిన భద్రతారాహిత్య రైల్వే నిర్వహణ విధానం వలన అత్యధికంగా ప్రమాదాలు జరుగుతున్నాయి. ఈవిధానంలో అనేక భద్రతా నిబంధనలను తొలగించి రైళ్ళు నడపబడుతున్నాయి ఈవిధానాన్ని విరమించి ప్రమాదాల్ని నివారించాలని ఈ మహాసభ ప్రభుత్వాన్ని కోరింది.

చదవండి !

చదివించండి !!

కార్మికలోకం

“గని కార్మికులారా ఐక్యంకండి! ఆందోళనకు ఉద్యమించండి!”

సింగరేణి కాలరీస్ ఎంప్లాయిస్ యూనియన్ పిలుపు

ఈ సంవత్సరం డిసెంబర్ అఖరు నాటికి గని కార్మికుల వేతనాల కాలపరిమితి ముగియనున్నది. వేతనాల సవరణ విషయమే అల్ ఇండియా కోల్ వర్కర్స్ ఫెడరేషన్ (సి. ఐ. టి. యు.) చర్చించి ముసాయిదా కోర్కెల వ్రతానికి తుదిరూప మిచ్చి, జూలై 19న దేశంలోని అన్ని బొగ్గు గని కేంద్రాలలో “డిమాండ్స్-డే”ను జరుప వలసిందిగా పిలుపు నిచ్చింది.

దేశంలోని ఇతర ప్రాంతాలతో పాటుగా అల్ ఇండియా కోల్ వర్కర్స్ ఫెడరేషన్ పిలుపు మేరకు సింగరేణి కాలరీస్ ఎంప్లాయిస్ యూనియన్ అధ్యక్షాని జూలై 19న కోర్కెల వ్రతాన్ని సింగరేణి కాలరీస్ కంపెనీ చీఫ్ ఎగ్జిక్యూటివ్ డైరెక్టరుకు అంద జేశారు. జోరున వరం పడుతున్నప్పటికీ కార్మికులు అధికసంఖ్యలో ఈ ప్రదర్శనలో పాల్గొని తమ పట్టుదలను ప్రదర్శించారు.

బొగ్గు, ఉక్కు తదితర అనేక ప్రభుత్వ రంగసంస్థల వేతన సవరణ ప్రతిపాదనలను ఉత్పత్తి, ఉత్పాదక శక్తులతో ముడిపెట్టాలనే ఆలోచనను కేంద్ర ప్రభుత్వం స్పష్టంగానే బయటపెట్టింది. వేతనాల సవరణలను పాత గడువు ముగిసిననాటి నుంచి అమలు జరిపేది లేదని కూడా ప్రభుత్వం అంటోంది. ఈ వరిసీతులలో కొత్త వేతనాల సిఫార్సులను డిసెంబర్ 31 నాటికి పూరి చేయుటకు ప్రభుత్వం మరియు బొగ్గు కంపెనీల యాజమాన్యాలపై ఒత్తిడి తీసుకొచ్చేందుకు గని కార్మికులంతా ఐక్య ఆందోళనను చేపట్ట వలసియుంది. ఈ ఆందోళన కార్యక్రమానికి నాందిగా జూలై 19న కోర్కెలదినం పాటించటం జరిగింది.

కోర్కెలు

1. గత వేతనాల కమిటీలో అంగీకరించబడి అమలు జరుపని సిఫారసులను తక్షణం అమలు చేయాలి.

2. కొత్త వేతన ఒప్పందం డిసెంబర్ 1982 నాటికి పూరికావాలి. సవరించిన వేతనాలను జనవరి 1983 నుండి అమలుజరపాలి.

3. ఎ) కనీసవేతనం రూ. 100/- యగా వుండాలి.

బేసిక్ వేతనం రోజు 15

రూ. 25/-చొప్పున	రూ. 650-00
అలెండెన్స్ బోనస్	రూ. 65-00
స్పెషల్ డి.ఎ.	రూ. 12-00
ఫిక్స్డ్ డి.ఎ.	రూ. 120-00
కరువుభత్యం	రూ. 154-00

మొత్తం 1001-00

బి) కరువుభత్యం జీవనవ్యయ సూచిక నమసరించి పెరిగిన ప్రతి పాయింటుకు రూ. 1.50 చొప్పున చెల్లించాలి.

సి) కనీసవేతన పరిధినుంచి ఎలెండెన్స్ బోనసును మినహాయించాలి.

4. అండర్ గ్రౌండ్ ఎలవెన్సు 30 శాతానికి పెంచాలి.

5. ఇంటి అద్దె అలవెన్సు 15 శాతం చెల్లించాలి.

6. కోల్ ఫీల్డు ఎలవెన్సు 10 శాతం ప్రతి కార్మికునికి చెల్లించాలి.

7. సేఫ్టీ లేక రిస్క్ ఎలవెన్సు, రాత్రి బదిలీ ఎలవెన్సు, డిఫికల్టీ ఎలవెన్సు, డిక్ సీమ్/ డిన్ సీమ్ అలవెన్సులను ప్రవేశపెట్టాలి.

8. ప్రతి కార్మికునికి పని స్థలానికి చేరుటకు రవాణా సౌకర్యం కల్పించాలి. లేదా కన్వేయెన్స్ అలవెన్సు చెల్లించాలి.

9. పండుగ నెలపులు 18 రోజులుగాను, క్యాజువల్ లీపు 15 రోజులుగాను, పూరి జీతంతో కూడిన సిక్ లీపు 30 రోజులు వుండాలి.

10. జీతం లీపు 11 రోజులకు ఒకరోజు అండర్ గ్రౌండ్ కార్మికులకు, 15 రోజులకు ఒకరోజు సర్ఫేసు కార్మికులకు అర్హతలకు ఎలాంటి నిబంధన లేకుండా వుండాలి. దీర్ఘ కాల వ్యాధులతో బాధపడే కార్మికులకు 6 నెలలు పూరిజీతంతో కూడిన నెలపు అనుమతించాలి.

11. దెబ్బతగిలిన కార్మికులకు నష్టపరిహారం నుంచి చికిత్సకాలంలో చెల్లించిన వేతనాన్ని కత్తిరించరాదు. విధి నిర్వహణలో

అంగవై కల్యం పొందిన వారికి జీతంలో నష్టం లేకుండా వేరేపని చూపించాలి.

12. స్వంత గ్రామానికి రైలు టిక్కెట్లు సౌకర్యం కుటుంబ సభ్యులందరికీ కల్పించాలి. యల్.టి.సి సౌకర్యం 5 వేల కిలో మీటర్ల వరకు 5 టిక్కెట్లు కు చెల్లించాలి.

సంక్షేమ సౌకర్యాలు

కార్మికుల స్వంత ఇండ్ల నిర్మాణానికి, పాత ఇండ్ల రిపేరింగుకు అప్పు మంజూరు చేయాలి. విద్యా వైద్య సదుపాయాలను మెరుగుపర్చాలి. ప్రాప్రెడెట్ ఫండ్ చెల్లింపు రేటును 10 శాతానికి పెంచాలి. వడ్డీ రేటును కూడా సంవత్సరానికి 10 శాతానికి పెంచాలి. పెన్షన్ సౌకర్యం ప్రతి కార్మికునికి ప్రవేశ పెట్టాలి. సర్వీసు నుంచి దిగిపోయేవారి పయో వరి మితి 65 సంవత్సరాలుగా వుండాలి పనిగంటలను వారానికి 48 గంటల నుంచి 40 గంటలకు తగ్గించాలి. లీడ్, లిఫ్ట్, పుషింగ్ అలవెన్సులను సవరించాలి. కాంట్రాక్టు పద్ధతిని రద్దుచేసి కాంట్రాక్టు కార్మికులను పర్మినెంటు చేయాలి. బదిలీ టెంపరరీ కార్మికులను పర్మినెంటు చేయాలి. లాడీసు కార్మికులకు సర్వీసు ఇంక్రిమెంటు చెల్లించాలి. నిత్య జీవితావసర వస్తువులను యాజమాన్యం చౌక ధరలకు సప్లయ్ చేయాలి. వంటచెరుకు నిమిత్తం ఉచిత బొగ్గు సప్లయ్ చేయనివారికి డబ్బు చెల్లించాలి. ప్రతిసంవత్సర సర్వీసుకు ఒకనెల జీతం సర్వీసు డబ్బుగా చెల్లించాలి. లాభాల బోనస్ చెల్లింపులలో గరిష్టపరిమితిని రద్దుచేయాలి యాంత్రికరణను నిలిపివేయాలి. బొగ్గుగనుల ప్రాంతాలలో భూములు పోగొట్టుకున్నవారికి ఉద్యోగం కల్పించాలి రహస్య బ్యాలెట్ పద్ధతి ద్వారా యూనియన్ లకు గుర్తింపు యివ్వాలి.

కార్మికులను వేధిస్తున్న

స్థానిక సమస్యలు

—బదిలీ కార్మికులను టర్మినేషన్ చేపే పద్ధతి స్వస్తి చెప్పాలి. కంపెనీ స్టాండింగ్ ఆర్డర్స్ ప్రకారం ప్రొబేషనరీ కాలం పూరి (మిగతా 15 వ పేజీలో)

కార్మిక వ్యతిరేక దుష్ట బిల్లులకు నిరసన

ప్రభుత్వం తలపెట్టిన కార్మిక వ్యతిరేక బిల్లులకు నిరసనగా ఇటీవల గుంటువలి రైల్వే వ్యాగన్ వర్కస్-షాపు కార్మికులు ప్రదర్శన జరిపారు.

దక్షిణ మధ్య రైల్వే ఎంపి పి.ఎస్.ఎస్. యూనియన్ (సి.ఐ.టి.యు), ఎస్.సి.ఆర్. వర్కర్స్ యూనియన్, రైల్వే కార్మిక సంఘం ఎస్.సి.ఎస్.టి. రైల్వే స్టాఫ్ అసోసియేషన్లతో కూడిన ఐక్య కార్యచరణ కమిటీ ఆధ్వర్యంలో నిరసన ప్రదర్శన జరిగింది.

మచిలీపట్నం

కార్మికుల హక్కులను కాలరాస్తూ, ప్రభుత్వం రూపొందిస్తున్న దుష్ట బిల్లులకు నిరసనగా సి.ఐ.టి.యు. రాష్ట్ర కమిటీ పిలుపు మేరకు జూలై 26 నుంచి ఆగస్టు 2 వ తేదీ వరకు మచిలీపట్నంలోని కార్మికులు నల్ల బ్యాడ్జిలు ధరించి విధులకు హాజరయ్యారు.

బస్ డిపో ఎదుట, మునిసిపల్ కార్యాలయం ఎదుట, కోనేరు సెంటరులోను కార్మికులు ప్రదర్శన జరిపారు.

ఆగస్టు 2న కార్మికుల సెక్యూరిటీ ప్రదర్శన జరిగిన అనంతరం శ్రీ ఆర్. శ్యామసుందర్, శ్రీ కె. మధుసూధనరావు కార్మికుల సుద్దేశ్యాలను ప్రసంగించారు.

నిరసన కార్యక్రమాల్లో ఆర్.టి.సి. కార్మికులు, మునిసిపల్ కార్మికులు, ముతా కార్మికులు పాల్గొన్నారు.

నర్సరావుపేట

సి.ఐ.టి.యు. రాష్ట్ర కమిటీ పిలుపుననుసరించి ఆర్.టి.సి. స్టాఫ్ అండ్ వర్కర్స్ ఫెడరేషన్ నాయకత్వాన నిన్న ఆర్.టి.సి. డిపో వద్ద కార్మికులు నల్ల బ్యాడ్జిలు ధరించి ప్రదర్శన జరిపారు.

ప్రదర్శన అనంతరం సమావేశం జరిగింది. శ్రీయుతులు ఎన్. కోటిరెడ్డి, బి. అబ్రహం, దరువూరి సుబ్బారావు కార్మికులపట్ల ప్రభుత్వ నిరంకుశ వైఖరిని విమర్శిస్తూ ప్రసంగించారు.

నిరసన వారంలో ఆర్.టి.సి. కార్మికులు నల్ల బ్యాడ్జిలు ధరించి విధులకు హాజరైనారు. డిపో వద్ద, గ్యారేజి వద్ద ఆర్.టి.సి. కార్మికులు రెండుసార్లు ధర్నా జరిపారు.

విజయవాడ

ప్రభుత్వ కార్మిక వ్యతిరేక విధానాలను నిరసిస్తూ విజయవాడలో ఆర్.టి.సి. స్టాఫ్ అండ్ వర్కర్స్ ఫెడరేషన్ ఆధ్వర్యం నిరసన సభ జరిగింది.

వర్కు షాపు అండ్ ఫెడరేషన్ కార్యదర్శి శ్రీ ఆర్. కోటేశ్వరరావు కార్మిక వ్యతిరేక చట్టాలను ఖండిస్తూ ప్రసంగించారు. ఏరియా కమిటీ కోశాధికారి శ్రీ వి.వి. సుబ్బారావు కూడా ప్రసంగించారు.

భీమవరం, ఆకివీడు

కార్మికుల నిరసన

సి.ఐ.టి.యు. పిలుపుననుసరించి ప్రభుత్వం తలపెట్టిన కార్మిక వ్యతిరేక బిల్లులకు నిరసనగా భీమవరం, ఆకివీడు తాలూకాలోని కార్మికులు జూలై 26 నుంచి నల్ల బ్యాడ్జిలు ధరించి విధులకు హాజరవుతూ నిరసన వారం పాటించారు.

ఈ సందర్భంగా ఏర్పాటు చేసిన సమావేశాలలో సి.ఐ.టి.యు. జిల్లా నాయకులు శ్రీ కొలా వెంకటరత్నం పాల్గొని "కార్మిక వ్యతిరేక బిల్లు" దుష్టస్వభావం గురించి కార్మికులకు వివరించారు.

కేంద్ర కార్మిక మంత్రికి, రాష్ట్ర కార్మిక మంత్రికి, సి.ఐ.టి.యు కేంద్ర రాష్ట్ర కమిటీలకు ఈ విషయాన్ని తెలియజేస్తూ కార్మికులు భీమవరం తాలూకా ప్యాక్టరీ వర్కర్స్ యూనియన్ తరపున తెలిగ్రాంతు వంపారు.

నంద్యాల

ప్రభుత్వం తలపెట్టిన కార్మిక వ్యతిరేక బిల్లులకు నిరసనగా సి.ఐ.టి.యు పిలుపు మేరకు ఇక్కడ కార్మికులు నల్ల బ్యాడ్జిలు ధరించి విధులకు హాజరయ్యారు. నిరసన వారోత్సవాలు జరిగినంతకాలం నల్ల బ్యాడ్జిలు ధరించి హాజరుకాలాని వారు నిర్ణయించారు.

కర్నూలు జిల్లా నంద్యాల బస్ స్టాండ్ సెంటర్, న్యూరోడ్ సెంటర్లలో జరిగిన సమావేశాలలో మోటార్ వర్కర్స్ యూనియన్ కార్యదర్శి శ్రీ టి. విష్ణుమూర్తి రైల్వే గూడ్స్ షెడ్ ముతా వర్కర్స్ యూనియన్ అధ్యక్షుడు శ్రీ టి. మధుసూ కార్మిక వ్యతిరేక బిల్లుల నిజస్వరూపాన్ని వివరించారు.

విశాఖపట్నం

భారత కార్మికవర్గ ప్రయోజనాలను దెబ్బ తీసేందుకు ప్రభుత్వం దుష్ట బిల్లులను రూపొందిస్తోందని, వాటిని కార్మికులు ఐక్య పోరాటం ద్వారా ప్రతిఘటించాలని ఇటీవల ఇక్కడ ఆంధ్ర విశ్వవిద్యాలయంలో జరిగిన బహిరంగసభలో వ కలు విజ్ఞప్తి చేశారు.

బహిరంగసభకు ముందు కార్మికుల నిరసన ప్రదర్శన జరిగింది. ఆంధ్ర యూనివర్సిటీ యూనియన్ అధ్యక్షులు శ్రీ ఎం. ఎస్. పాత్రుడు, ఆంధ్ర యూనివర్సిటీ నాన్ టీచింగ్ ఎంపి పి.ఎస్.ఎస్. యూనియన్ కార్మికులు శ్రీ మోహనరావు, ఆంధ్ర యూనివర్సిటీ హాస్టల్ ఎంపి పి.ఎస్.ఎస్. యూనియన్ అధ్యక్షులు శ్రీ అనవరతి ఆప్పారావు తదితరులు ప్రదర్శనకు నాయకత్వం వహించారు.

అనంతరం జరిగిన సభకు శ్రీ ఎన్. వి. సూర్యనారాయణ అధ్యక్షత వహించారు.

సి.ఐ.టి.యు. నగర కార్యదర్శి శ్రీ ఎన్. గంగాధరరెడ్డి ప్రసంగిస్తూ, కార్మికులు పోరాడి సాధించుకున్న అనేక హక్కులను, చట్టాలను ప్రభుత్వం కాలరాచడానికి కొత్త కొత్త బిల్లులను రూపొందిస్తోందని, వాటిని ఐక్యంగా కార్మికులు ప్రతిఘటించాలని అన్నారు.

ఎస్.ఎఫ్.ఐ. రాష్ట్ర అధ్యక్షులు శ్రీ వి. కృష్ణయ్య మాట్లాడుతూ యూనివర్సిటీ అధికారులు సిబ్బంది సమస్యల పట్ల మొండి వైఖరి అవలంబించడం గర్హనీయమని అన్నారు.

యూనివర్సిటీ ఎంపి పి.ఎస్.ఎస్. యూనియన్ అధ్యక్షులు ఎం. ఎస్. పాత్రుడు ప్రభుత్వం కార్మికవర్గంపై ప్రత్యక్ష దాడిని తీవ్రతరం చేసిందని అన్నారు. కార్మిక వ్యతిరేక చట్టాలకు నిరసనగా గత నెల 26 వ తేదీ నుంచి ఆగస్టు 2 వ తేదీ వరకు విశ్వవిద్యాలయ కార్మికులు, ఉద్యోగులు నల్ల బ్యాడ్జిలు ధరించి విధులకు హాజరయినారు.

ఖమ్మం

కార్మిక వ్యతిరేక చట్టాలకు నిరసనగా ఇక్కడ జూలై 29న షాప్ ఎంపి పి.ఎస్.ఎస్. యూనియన్ ఆధ్వర్యం షాపు ఉద్యోగులు నల్ల బ్యాడ్జిలు ధరించి విధులకు హాజరైనారు.

కార్మిక వ్యతిరేక బిల్లులను నిరసిస్తూ కేంద్ర కార్మిక శాఖామంత్రికి తెలిగ్రామం ఇచ్చారు.

'ఎన్. ఎమ్. ఆర్. ఉద్యోగులను పర్మినెంటు చేయాలి'

ఆంధ్రప్రదేశ్ రాష్ట్ర విద్యుత్ కమిషన్ (ఎ. పి. ఎస్. ఇ. బి.) లోని ఎన్. ఎం. ఆర్ కార్మికులను తాత్కాలిక కార్మికులుగా పరిగణించి పని నుంచి తొలగించకుండా వారిని మండలి పనులు నిర్వహణలో ఉద్యోగులుగా తీసుకోవాలని మార్క్సిస్టుపార్టీ శాసనసభ్యులు కోరారు.

మార్క్సిస్టుపార్టీ శాసనసభ్యులు శ్రీయుతులు కొరటాల సత్యనారాయణ, ఎం. ఓంకార్, ఎం. ఎర్రయ్యారెడ్డి, శ్రీమతి మల్లస్వరాజ్యం శాసనసభలో స్వల్పవ్యవధి ప్రశ్న పేశారు.

శ్రీ కొరటాల సత్యనారాయణ మాట్లాడుతూ, పదివేలమంది క్యాజువల్ కార్మికులగానే విద్యుత్ కి బోర్డులో పనిచేస్తున్నారని, ఆరేడు సంవత్సరాలనుండి ప్రధానమంత్రి పనులు చేస్తున్న కార్మికులు వున్నారని అన్నారు. వారిని క్రమబద్ధమైన ఉద్యోగానికి తీసుకుంటానని ప్రభుత్వం అనేకమార్లు ఇచ్చిన హామీలను ఆయన ప్రభుత్వదృష్టికి తెస్తూ, గత సంవత్సరం సెప్టెంబరు 30న కుదిరిన ఒప్పందాన్ని ఉటంకిస్తూ, నేటికీ దానిని అమలు చేయలేదని విమర్శించారు మండలి పనులను కాంట్రాక్టర్లకు ఇచ్చేబదులు క్యాజువల్ కార్మికులను పనులకు ఉపయోగించ వచ్చునని ఆయన సూచించారు. అందువల్ల ఎ. పి. ఎస్. ఇ. బి. కి వచ్చే నష్టం ఏమీ లేదని ఆయన అన్నారు. సంవత్సరాల తరబడి పనిచేస్తున్న కార్మికులను తొలగించడం బాధ్యతారహితమైన పని అనీ, ఇది నియమం కాదు అని శ్రీ కొరటాల అన్నారు. మొత్తం పదివేల మందిలో పదిహేనువందల మందిని వెంటనే ఉద్యోగులుగా నియమించవచ్చునని సమస్యను దళదళారీగా శాశ్వత ప్రాతిపదికపై పరిష్కారం చేయాలని ఆయన కోరారు.

ప్రత్యక్ష, పరోక్ష పన్నులు

భారతదేశంలో ప్రత్యక్షపన్నులు 1970-71లో 1019 కోట్లు లేక మొత్తం పన్నులలో 22.02 శాతం ఉండగా. 80-81 లో 3495 కోట్లు లేక మొత్తం పన్నులలో 17.53 శాతం అయ్యింది. అదే సమయంలో పరోక్ష పన్నులు 3384 కోట్లనుండి 16275 కోట్లకు పెరిగాయి. అంటే మొత్తం పన్నుల శాతం 77.98 నుండి 82.47 శాతం పెరిగింది.

కర్నూలు లో నిరసన వారం

పార్లమెంటులో ప్రతిపాదించిన కార్మిక వ్యతిరేక బిల్లు ఉపసంహరణ కొరకే సి. ఐ. టి. యు. రాష్ట్ర కమిటీ పిలుపు మేరకు కర్నూలులోని వివిధ కార్మిక సంఘాలు నిరసన వారాన్ని పాటించాయి. రాయలసీమ పేపర్ మిల్లు, ఆంధ్ర ప్రదేశ్ కార్పొరేషన్ రాయలసీమ కంప్లెక్స్, ఆంధ్ర గ్లాస్ ఫ్యాక్టరీ యం. జి. బ్రెవర్స్ వర్క్ షాప్ తదితర ఫ్యాక్టరీలలో కార్మికులు వారం రోజులపాటు నల్ల బ్యాడ్లు దరించి పనులకు హాజరయ్యారు. రోజూ లంచ్ విరామ సమయంలో నినాదాలు ఇస్తూ ప్రదర్శనలు జరిపారు. గేటుమీటింగులు, జనరల్ బాడీలు జరిగాయి.

ఆగస్టు 1 వ తేదీన స్థానిక పీపుల్స్ పార్కులో వివిధ కార్మిక సంఘాల కార్మికుల సమావేశం జరిగింది. జిల్లా సి. ఐ. టి. యు. నాయకులు శ్రీ యం. ఎ. గృహ్ ఈ బిల్లుల దుష్ట స్వభావాన్ని గూర్చి, కార్మిక వర్గంపై ఇందిరా ప్రభుత్వం వదునగా సాగిస్తున్న దాడులను గూర్చి వివరించారు. అనంతరం 400 మందితో సైకిల్ ర్యాలీ జరిగింది. వట్టణ ప్రధాన వీధులన్నింటిగుండా 2 గంటలు ర్యాలీ సాగింది. ఆంధ్రప్రదేశ్ కార్పొరేషన్ కార్మికులు తమ ఫ్యాక్టరీ వద్ద నుంచి ప్రారంభించి వివిధ పేటలగుండా ప్రచారం సాగిస్తూ ర్యాలీలో వచ్చి పాల్గొన్నారు. వట్టణ కార్మిక నాయకులు శ్రీయుతులు టి. షడ్రక్, కె. రాజేశ్వరరెడ్డి, ఇ. నాగరాజు ఈ ర్యాలీకి నాయకత్వం వహించి నిర్వహించారు.

తాడేపల్లి లో

తాడేపల్లి కృష్ణా కండక్టర్స్ కంపెనీ వర్కర్స్ యూనియన్ వారు రాష్ట్ర సి. ఐ. టి. యు. నాయకత్వం పిలుపుననుసరించి "దుష్టబిల్లు" లకు వ్యతిరేకంగా జూలై 28 నుంచి ఆగస్టు 2 వరకు ఒకవారంపాటు నల్ల బ్యాడ్లు దరించి విధులకు హాజరయ్యారు. బిల్లులకు వ్యతిరేకంగా యూనియన్ కార్యకర్తలు నినాదాలుచేస్తూ తమ నిరసనవ్యక్తం చేశారు.

పాలసీనా విమోచనా సంఘానికి విరాళంగా కార్మికులు రు. 10 లు ధీల్ కి పంపించారు. నాగారున ఆగ్రోస్టర్ కార్పొరేషన్ వినోదా సాలెస్ లో కార్మికులు కూడా చెరి పదిరూపాయల చొప్పున విరాళాలు పంపారు.

(13 వ పేజీ తరువాయి)

కాగానే బదిలీ కార్మికులను పర్మినెంటు ఉద్యోగాలలో నియమించాలి.

—టింబర్ క్రాస్ కటింగ్, లోడింగ్, అన్ లోడింగ్ - సర్వే డిపార్టుమెంట్, బిలింగు నిర్మాణపు పనులు, గుట్టరాళ్ళ సప్లయ వగైరా పనులలో కాంట్రాక్టు పద్ధతిపై పనిచేస్తున్న కార్మికులు గనులతో ప్రత్యక్ష సంబంధం కలిగివున్నందున కంపెనీ ఉద్యోగులుగా గుర్తించాలి

—యంత్రాల లోప వలన కాని, కరెంటు సప్లయ లోపవలన కాని కార్మికులకు పని చూపలేకపోయినట్లయితే పారిశ్రామిక వివాద చట్టం ప్రకారం "లే-అప్" ప్రకటించాలి. అల్పకారణాలతో ప్రకటించే అక్రమ లాకౌట్లను నిషేధించాలి.

—బలవంతంగా అంటగట్టే "మెనర్స్-కే-రె-ట్" అమ్మకాన్ని తక్షణం నిలిపి వేయాలి.

—నానాటికీ దిగజారుతున్న వైద్య సదుపాయాల పరిస్థితిని మెరుగు పర్చటానికి తక్షణ చర్యలను చేపట్టాలి.

—కంపెనీ స్కూళ్ళలో కార్మికుల పిల్లలకు తగినన్ని సీట్ల సదుపాయాలు కల్పించాలి.

—కార్మికులందరికీ కాజా ప్రావిడెంట్ ఫండ్ పాస్ పుస్తకాలను అందచేయాలి.

—ఉచిత బోగు సప్లయ చేయుటకు కార్మికుల అవసరాలకు తగినన్ని కోల్ డిపోలను వివిధ బస్ స్టేషన్లలో ఏర్పాటు చేయాలి.

దక్షిణ ప్రాంత

సిమెంట్ కార్మిక సదస్సు

ఆగస్టు ఇరవై రెడవ తేదీన జరగవలసిన దక్షిణప్రాంత సిమెంట్ కార్మికుల సదస్సు అనివార్య కారణాలవల్ల ఇరవై ఏడవ తేదీకి వాయిదాపడింది. తమిళనాడులోని కరూర్ సెంట్రల్ బస్ స్టాండ్ కు సమీపంలో వున్న నారదగానసభలో సదస్సు జరుగుతుంది.

సదస్సు నిర్వహణ ఏర్పాట్ల కోసం సి. ఐ. టి. యు, ఎ. ఐ. టి. యు, సి, లేబర్ ప్రోగ్రెసివ్ ఫెడరేషన్, కరూర్, బెట్టినాడ్ కార్మికులతో కలసి అహ్వానసంఘం ఏర్పడింది. ఏర్పాట్లు చురుకుగా సాగుతున్నాయని సి. ఐ. టి. యు. రాష్ట్ర ప్రధాన కార్యదర్శి శ్రీ నంధూరి ప్రసాదరావు తెలియజేశారు.

అక్రమ కార్మిక పద్ధతులు

ఇప్పుడు పార్లమెంటు ముందున్న పారిశ్రామిక వివాదాల సవరణల చట్టం ప్రకారం ఒక కొత్త షెడ్యూలు 5వ షెడ్యూలుగా చేర్చబడుతుంది అక్రమ కార్మిక పద్ధతులను బట్టి దీనిలో నిర్వచించబడినవి. ఈ షెడ్యూలు ప్రకారం ఈ క్రింది కార్మిక చర్యలు అక్రమ కార్మిక పద్ధతులుగా పరిగణింపబడతాయి.

1. చట్టప్రకారం అక్రమమని నిర్ణయించబడగల ఏ సమ్మెనైనా ప్రోత్సహించడం, బలపర్చడం, జరుపమని సలహా నివ్వడం, ఆ సమ్మెలో జేరడం.

2. ఏ ప్రేద్ యూనియనులో నైనా జేరమనిగాని, జేరవద్దని గాని నిర్బంధం చేయటం.

3. సమ్మెలో జేరనివారిని వసులకు పోకుండా ఆపుటకై ప్రయత్నించడం, లేదా వారిని బెదిరించడం, కొట్టటం, తిట్టడం.

4. సమస్యల పరిష్కారానికై యజమానులతో జరిపే సంప్రదింపులలో నిజాయితీగా వ్యవహరించకపోవడం.

5. గోస్టో, పనియైన తర్వాత బైతాయిం

చడం, మేనేజిమెంటులోని, స్టాఫ్ లోని వారి నైనా ఘోరావో చెయ్యడం.

6. యజమానుల యిడల్ల ముందుగాని, స్టాఫ్ సభ్యుల యిడల్ల ముందుగాని ప్రదర్శనలు జరపడం.

7. పరిశ్రమకు సంబంధించిన మేనేజిమెంటు ఆస్తిని బుద్ధిపూర్వకంగా నష్టపర్చడం.

8. పనిలోకిపోయే కార్మికులను పోకుండా బెదిరించడం, వారిపై బలప్రయోగం చేయటం వారిని కొట్టడం.

గాలిపీల్చుకోటాన్ని మాత్రమే ఈ లిస్టు నుండి మినహాయించినట్లున్నది.

సి గు చే టు

విందుభోజనాల సందర్భంలో కుక్కలతో పాటు ఎంగిలి ఆకులకోసం దెబ్బలాడే వారిని 35 ఏళ్ళ స్వాతంత్ర్యం తరువాత కూడా చూడవలసిరావడం సిగుచేటని మార్క్సిస్టు పార్టీ నాయకులు/శాసన సభ్యులు శ్రీపి.సుందరయ్య బద్దెట్టుపై శాసనసభలో విమర్శించారు.

విజయ వస్తువుల ధరల సూచిక

1960=100

1982	జనవరి	459
	ఫిబ్రవరి	458
	మార్చి	457
	ఏప్రిల్	459
	మే	462

కార్మికుని నిజవేతనాల సూచిక (1961=100)

సంవత్సరం	నిజవేతనాల సూచి సంఖ్య	సంవత్సరం	నిజవేతనాల సూచి సంఖ్య
1967	91	1972	103
1968	94	1973	92
1969	101	1974	71
1970	101	1975	67
1971	101	1976	75

(సిప్లాలోని లేబర్ బ్యూరో)

ఒప్పందాలకు

బకాయిలు సున్నా

ఒక ఒప్పందం కాలంచెల్లి మరో కొత్త ఒప్పందం జరిగినప్పుడు, రెండు ఒప్పందాల మధ్యకాలంలో కొత్త ఒప్పందం మేరకు బకాయిలు చెల్లించరట.

ప్రభుత్వరంగ పరిశ్రమల గురించి రాజ్యసభలో జూలై 13 న కేంద్ర ఆర్థిక మంత్రి చెప్పిన మాటలివి.

దేశంలో 84 ప్రభుత్వరంగ సంస్థలలో 150 జీతాల ఒప్పందాల కాలం పూర్తికావస్తున్నది. కొన్ని ఒప్పందాలు ఈనెలలోను, మరికొన్ని వచ్చే నెలలో కాలంచెల్లనున్నాయి.

కొన్నింటి, చర్చలు ప్రారంభంకాగా, మరికొన్నింటి చర్చలకు కూర్చోనేలేదు.

రానున్న వప్పందాలలో జీతాలపెరుగుదల ఉత్పాదనకు, ఉత్పత్తికి, పని ఫలితాలకు ముడిపెట్టాలని ప్రభుత్వరంగ సంస్థల బ్యూరో అధికారులను ఆదేశించింది.

ఈ స్థితిని ఆత్మధిక ప్రేద్ యూనియన్ కేంద్రాలు అంగీకరించనందున వప్పందాలు జరిగే అవకాశాలు దూరమౌతున్నాయి.

అంతే ప్రభుత్వ విషమ షరతులను ఆమోదించినదాకా జీతాల పెరుగుదల ఉండదు. కొంతకాలం తర్వాత ఏదోనప్పందం జరిగినా అంతవరకు రావలసిన పెరుగుదల బకాయిలు ఎగ్గొన్నారు.

ప్రభుత్వం తన ఆధిపత్యానగల సంస్థల కార్మికులతో కయ్యానికి కాయదువ్వుతున్నది.

నిరుద్యోగుల సంఖ్య పెరుగుదల

దేశంలో ఎంప్లాయ్మెంటు ఎక్స్చేంజీల ద్వారా ఉద్యోగాలకొరకు రిజిష్టర్ చేసుకొన్న నిరుద్యోగుల సంఖ్య 1981 ఏప్రిల్ కు 163.32 32 లక్షలుండగా 1982 ఏప్రిల్ కు 180.59 లక్షలకు పెరిగిందని జూలై 8 న రాజ్యసభలో డిప్యూటీ కార్మిక మంత్రి చెప్పారు. 1981 ఏప్రిల్ నుండి 1982 ఏప్రిల్ వరకు 5.09 లక్షల మందికి ఉద్యోగవసతి కల్పించబడినవట

ప్రజాశక్తి ప్రెస్, విజయవాడలో ముద్రించబడి, సి. ఐ. టి. యు. ఆంధ్రప్రదేశ్ కమిటీ వజైన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు



మహానగర పంచాయితీ
పుస్తకాల పరిశీలనాపట్టిక

పుస్తకం సంఖ్య	KLV01A157
పుస్తకం పేరు	508254/50
తారీఖు	23/08/23
ముందు అడ్డు	No
వెనుక అడ్డు	No
మొత్తం పేజీలు	17
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Nounika
పేజీలు విడదీసినది	Nouni
స్కాన్ చేసినది	Nandha
పరీక్ష చేసినది	pragathi
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good